

वाच्यसिद्धेर्न सिद्धेन हेतुधिगेऽर्थकत्वे सम्भवति तदव्याप्यत्वकल्पना-  
 गौरवं कुतो वक्षात् सिध्येत् । तस्याव्यापानुविधायकादेरनुमेयहेतुत्वे  
 व्योमादावनुपपत्तेः तदन्यत्वसिद्धिरिति चेन्न अन्योन्याश्रयाप्रसङ्गः  
 प्रत्यक्षस्यान्यस्मिन् विषये सिद्धेऽन्यत्र दृष्टान्तेन तदनुमानं तत्सिद्धौ  
 च प्रत्यक्षस्यान्यविषयतासिद्धिः तस्य आनागस्तकत्वे प्रागपि तत्सत्त्वाद्  
 स्तोमि मतिवत्करोतीति प्रमापातः । आगन्तुकत्वे च तदुत्पत्तेः प्राक्  
 कारणत्वं क्वापि न स्यात् तथाप्यजातत्वे घटाद्यपि किं न तथा स्यात्  
 व्यावृत्तेष्वनुगतौ च सर्व्वे प्रति सर्व्वकारणत्वापातात् प्रतिकार्य्यव्यक्ति-  
 तत् पृथगिति चेन्न साधारणस्यापि तद्गतस्य स्वरूपस्य घटादिकार-  
 णात्मतयानुवृत्तेः घटकारणस्यापि तन्तुकारणत्वापत्तेः कारणत्व-  
 मात्रेण तदनुगतं रूपं न घटकारणत्वादिनेति चेन्न घटादिविशेषानुप-  
 संहितकारणमात्रस्य किं प्रतीत्यनिर्द्ध्यस्य सद्भावे प्रमाणाभावात्  
 अन्यथा यदि किञ्चित्प्रति कारणे सामान्यतः कारणत्वं नाम धर्मः  
 स्यात्तदा तस्यायव शक्तेः किञ्चित् प्रत्यकारणत्वादकारणत्वमपि रूपं  
 तत्र स्यादित्यनपेक्षितविशेषकारणत्वाकारणत्वाध्यासाद्भेदेनैकमात्र-  
 मेवाच्छिद्येत । किञ्च कार्य्यव्यक्तेः कारणमस्ति न वा न-चेन्नित्यसचा-  
 सवयोरन्यतरप्रसङ्गः अस्ति चेत् किं तत् कारणं व्यक्तिविशेषइति  
 चेन्न पूर्व्वभावस्य रासभादिसाधारणत्वात् तां तां कार्य्यव्यक्तिं प्रति  
 तस्याः किन्तत् कारणत्वं स्वरूपमेवेति चेन्न तस्य व्यावृत्तत्वात् तस्या-  
 स्तत्कारणत्वमेव चातदात्मनां तत्कारणत्वविरोधात् तत्कारणत्वस्य  
 च समवाय्यसमवायिनिमित्तभूतानेकव्यक्तिसाधारणत्वात् अनेकस्य  
 चैकानुगतव्यवहारबुद्धिनिदानत्वे गोत्वाद्युच्छेदप्रसङ्गस्य दर्शितत्वात् ।  
 निश्चतपूर्व्वभावित्वमिति चेन्न व्याप्यार्थस्य निश्चयस्यैकस्यासर्व्वत्र व्यक्ताव-  
 सम्भवात् पूर्व्वत्वमात्रस्य व्यातिप्रसङ्गकत्वात् । तज्जातीयं प्रति नियत-  
 जातीयत्वमिति चेन्न तस्य तज्जातीयव्यक्त्यन्तरसाधारणत्वात् । नियत-  
 तज्जातीयत्वे सति पूर्व्वभावित्वमिति चेन्न तत्समानकाशोत्पत्तिककार्य्य-

व्यक्तिगतजनकव्यक्तिगतसाधारणत्वात् तथाभ्युपगमे चैकसमवाय्यादि-  
नाम्ने सर्वसत्कार्यनाशप्रसङ्गः । तत्कारणजातीयसामग्रीतः सर्वतत्  
कारणजातीयोत्पत्तौ । सामग्रीभेदस्य कार्यभेदेहेतुतया प्रत्येकमिलित  
तत्सामग्रीत्वविकल्पेन कार्यव्यक्ताभेदप्रतिव्यक्तिसवरूपभेदयोरन्यतर  
प्रसङ्गश्च समवायित्वं प्रत्यपि साधर्म्यानुविधायिनियमेऽव्यापत्तेः  
व्यापत्तये चानियमात् । नियतजातीयवे सति तत्सादेष्ट्यमिति चेन्न  
समवायिदेशापेक्षया कार्यकारणयोः सादेष्ट्यनियमाभ्युपगमः ।  
संश्लेषादिदेशापेक्षया गुणादावसम्भवात् यथाकथञ्चित्सादेष्ट्यमात्रस्याति  
प्रसङ्गकत्वात् अदृष्टादेर्भिन्नदेशस्यापि कारणवोपगमे सर्वं प्रति  
कार्यसमग्र्याः कारणजापातात् पूर्वभावनियमदेहेतुन्यत्तात् पशुगते  
च रूपेऽव्ययतिरेकसम्भवात् व्यक्तिगतसामान्ययोरेव कार्यकारण  
त्वपत्तेः । तद्वत्सामान्ययोरेवान्वयचतिरेकादिनियमे व्यक्तेश्च कार्य  
कारणतेति लक्ष्यलक्षणभाववैयर्थिकरण्यात् सामान्याकारप्रविष्टां  
व्यक्तिमादावान्वयचतिरेके विशेषस्याकारणत्वं स्यात् सामान्याकारेण  
च पूर्वततः कार्यत्वं द्रव्यसमग्र्या दृढसामग्र्या शिंशपासामग्र्या  
च पृथग्व्यक्तिजननापत्तेः पृथगेव तासां सामग्र्योत्वात् सर्वासाञ्च  
व्यक्तिं प्रत्येव जनकत्वात् द्रव्यजादीनामजयवात् । शिंशपासामग्र्या  
दृढसामग्रीसङ्घिताया एव सामग्रीभावात् पृथक् शिंशपाव्यक्तिरिति  
चेन्न दृढसामग्र्याः शिंशपासामग्रीमतीत्यापि शास्त्रतमालादेर्दृढस्य  
जननात् पृथक्तया दृढव्यक्तिजननापत्तेः । सापि शिंशपासामग्री  
तन्निश्चिता अनिकेति न व्यक्तिभेदइति चेन्न शिंशपार्थानतिरिक्तस्य  
दृढार्थभावापत्तेः दृढशिंशपासामग्र्योरेकीकृतयोगजनविशेषात् ।  
दृढसामग्री च दृढजननरूपं कथं क्वचित्शिंशपासामग्र्यो क्वचि-  
त्तमालसामग्रीमपेक्षतइति स्यात् एकस्य दृढकक्षस्य कार्यस्य  
सामग्रीभेदे भेदापातात् अनुगतयाश्च दृढसामग्रीत्वे पृथग्दृढव्यक्तेः  
पृथक्शिंशपादिव्यक्तेः उत्पत्त्यापत्तेः इत्यादि स्वयमूहनीयम् ।

निश्चये प्राक्कालीनतयाभिधीयमाने प्रागित्यस्य व्यवच्छेदो वर्त्त-  
मानभविष्यत्कालौ प्राक्कालश्च व्यवच्छेदकोविशेषणीयः । नच संहिवे  
चनं शब्दं वर्त्तमानादिबुद्धयश्च स्वविषयवेषिचप्रप्रमाणाभिमिति चेन्न  
तथाहि वर्त्तमानादिबुद्धेरेव कोविषयः । कालविशेष इति चेन्न कालस्य  
विशेषः स्वाभाविको व्याप्यो वा । नाद्यः कालस्य भवद्भिरेकत्वा  
भ्युपगमात् यश्च कालो वर्त्तमानः प्रतीयते स एव पूर्व्वं भावीति  
पश्चाद्भूत इति च न प्रतीयेत । त्रिविधस्वभाववशात्प्रतीति चेन्न भिद  
प्रसङ्गात् व्यवस्थानुपपत्तिप्रसङ्गाच्च यदैव वर्त्तत इति प्रत्ययस्तदैव  
वृत्तौ वर्त्तय्यत इति प्रत्ययप्रसङ्गात् । द्वितीयश्चेदुपाधिरभिधीय-  
तम् सूर्यादिक्रियासम्बन्धेर्भेदः स इति चेन्न भूतभविष्यतोरपि क्रिया  
सम्बन्धप्रत्ययस्यावश्यं वक्तव्यत्वात् य एव दिवसः सूर्यगतिविशेषाव-  
च्छिन्नो वर्त्तत इति प्रतीतः स एव हि तदवच्छिन्नो वृत्त इत्यवगम्यते  
वर्त्तप्रतीति च नहि निर्व्विशेषस्य कालस्य तदतीतत्वं प्रतीयतेऽनागतत्वं  
वा किन्तु पाधिविशेषणोनैवावच्छिन्नस्य येनैवासेः पूर्व्वं दिनान्तस्तात्  
व्यवच्छिन्नो वर्त्तत इति प्रतीतः तेनैवोपाधिना ततश्च व्यवच्छिन्नो वृत्त  
इति वर्त्तय्यत इति च कदाचित् ज्ञायते । ननु सत्यमेतत् परं यदा  
तदुपाधिसम्बन्धस्तस्य स्वरूपेणावतिष्ठमानस्तदा वर्त्तमानप्रत्ययः यदा  
स एव विनष्टो भवति तदा भूतप्रत्ययो यदानागतस्तदा भविष्यत्  
प्रत्यय इति नैतदस्ति यद्यत्र जटोषिविद्यतार्थस्तदा तज्ज्ञानस्त्वैव  
तज्ज्ञानोपायत्वमित्यादिश्रवणवक्ष्येयोरन्यतरप्रसङ्गः । विनष्टादिशब्दा  
स्वातीतादिप्रवर्त्तनीया स्तेषां सर्व्वेषामेव अर्थं निरूप्यमानो तन्मन्त्र  
पतितमेकशब्दं प्रयुज्य तन्निवृत्तिं कुर्व्वीतः स्थाप्यप्रज्ञो मातापितृ-  
मानसि । तत्क्रियावच्छिन्नः कालो वर्त्तमानः तत्प्रागभावावच्छिन्नो  
भविष्यत् तदुपाधिवच्छिन्नो भूत इति चेन्न अतीतानागतप्रतीतिश्चाप्येय  
क्रियावच्छिन्नः प्रतीयत इति वर्त्तमानप्रत्ययप्रसङ्गस्य तादवच्छेदात् ।  
क्रियानवच्छिन्नस्य तस्य तत्प्रागभावावच्छिन्नाभावावच्छेदानुपपत्तिः प्राग-

भगवत् प्रागर्थानिरुक्ता कथं न दुरधिगमः प्रध्वंसस्यापि प्राग-  
 भावात् कथं विशेषो वक्तव्यः । अभावेविनाशी प्रागभावः उत्पत्ति  
 मान् प्रध्वंसश्चेत्येतयोर्विशेष इति चेन्न कोहि प्रागभावस्य विनाशो येन  
 विनाशीत्युच्यते । यदि प्रतियोगिभूतो घटादिः प्रध्वंसस्यापि प्रागभाव-  
 वत् प्रतियोगीति सोऽपि विनाशी प्राप्तः । उत्पत्तिमांश्च प्रध्वंस इति  
 उत्पत्तिपदार्था विवेचनीयः । यद्यसावसतः सत्त्वं तच्च सामान्यं तदा  
 अभावे असम्भवश्च । अथ स्वरूपसत्त्वं तदा प्रागभावेऽपि प्रसङ्गः  
 तस्यापि कदाचिदसत्त्वात् पूर्वमसतः पश्चात् सत्त्वं विवक्षितमिति चेन्न  
 पूर्वोदात्तपश्चादर्थस्यैव निरूप्यमाणात्वात् । एतेन कारणावच्छिन्न  
 सत्त्वमुत्पत्तिरित्यपि निरस्तं पूर्वापरनिर्वचनमन्तरेण कारणार्था  
 निर्वचनात् । अस्तु तावदतीतानागतयोरेव घातयानिरुक्तिः यत्क्रियाव  
 च्छिन्नो यः कालः स तत्क्रियापेक्षया वर्त्तमानो न त्वन्यपेक्षयेति  
 चेत् तदपेक्षयेति कोऽर्थः । किं तदुपधानेन उत तदवधिकतया तत्-  
 प्रतियोगिकतया उत तेन प्रकारेण वा नाद्यः उपाध्यवच्छिन्नस्यातीता  
 नागतप्रतिपत्तिविषयत्वमपि तस्यैव त्यक्तदुक्तत्वात् । नापि द्वितीयः  
 अस्मादयं दीर्घ इति वदस्मादयं वर्त्तत इत्यवध्यपेक्षामन्तरेण प्रतीयमान-  
 त्वात् सर्वदैव च निविधावध्यपेक्षया आसीदस्ति भविष्यतीति प्रत्यया  
 व्यवस्थाप्रसङ्गात् । अतएव न तृतीयः नापि चतुर्थः अतीतानागत  
 प्रतीतिकाख्ये क्रियावच्छेदप्रकारेण वर्त्तमानप्रत्ययविषयत्वप्रसङ्गात् ।  
 नासौ क्रियावच्छेदप्रकारः प्रकारोऽतीतानागतकाख्ये वर्त्तत इति चेन्न  
 वर्त्तमानताया अप्याप्यनिरूपणेन वर्त्तत इत्युक्ता विशेषस्य दर्शयितु-  
 मशक्यत्वात् तत्क्रियाकाख्ये तत्क्रियावच्छिन्ना वर्त्तमानता इति चेन्न  
 कालस्य कालाभ्यसता निरूप्यतासम्भवात् कालान्तरस्यानभ्युपगमात्  
 तस्यैव च कालस्य तदाभ्यसत्वे अस्तमात्माभ्यसत्वापत्तेः । स्यादेतत्  
 ग्राहकविज्ञानविषयो ग्राहकविज्ञानाभ्यस्य कालो वर्त्तमानः वर्त्त-  
 मानोपाधिप्रागभावावच्छिन्नश्च पूर्वः तत्प्रध्वंसावच्छिन्नश्चानागतः प्राग-



भावप्रध्वंसयोश्च स्वाभाविकमेव भेदमादाय व्यवस्थां प्रामाण्यवस्थाहेतु-  
रभावप्रागभावइतिस्वभावभूतस्यैव विशेषस्य कार्यमादाय व्यवस्थां  
अनागत्यवस्थानिदानमभावः प्रध्वंसइति च प्रध्वंसस्येति नैवं ज्ञाना  
स्वप्रकाशतापक्षे स्वीयहितस्य स्वयंयद्व्यानुपपत्तेः कथं वर्तमानता  
यहः ज्ञानान्तरेण तथायहे वर्तमानतावभासाङ्गीकारे तदासौ दृष्टो  
मयेतिप्रत्ययस्य तदासौ मया दृश्यते इत्याकारतापत्तिः । अतएव  
स्वप्रकाशपक्षेऽप्यनित्यारः । यावानर्थः स्वप्रकाशे वर्तमानतयोक्तः तावत्  
एव परेण यद्व्ये व्यभिचारात् स्वप्रकाशतायाश्चाधिक्येऽपि विषये वि-  
शेषाभावात् स्वरूपमेव विशेषइति चेन्न तस्यानुगमानुगमाध्यामनुप-  
पत्तेः प्राक्प्रध्वंसाभावयोश्च स्वरूपतोविशेषेऽपि कतरो भूतभन्वद्यव-  
हारस्य कतरस्यानागत्यवहारस्योपाधिरित्यनुयुक्ते कार्यभेदजनक  
तया च तद्विस्तारवृत्तरे पूर्वप्रत्युक्तां पूर्वतापरतानिश्चिन्ति विना अन्य  
जनकत्वाज्ञानमिति । उपाधिभेदाच्च कालभेदे योऽप्येकतयाभिमतः  
कालः सोऽपि चन्द्रसूर्यक्रियाद्यसंस्थोपाधिभेदसम्भवेन नाना स्यात्  
तत्रायमेवोपाधिर्नायमिति चाविनिगम्यत्वात् प्रतिद्वयस्वभावभेद  
वादिपक्षेऽपि च नानाक्षणेभु वर्तमानत्वादिव्यवहारार्थमुपाध्यनुसरणा  
वश्यम्भावेनोक्तेऽपाधिदोषयुक्तस्यैवापातादिति ।

ननु तथापि विषयभेदेनावश्यम्भविष्यं प्रतीतिभेदस्य दुरप्रमाण  
त्वात् अतः सामान्यतः सिद्धौ विशेषतोविशेषनाशक्ता संशयएवाक्ता-  
मिति चेन्न संशयस्यापि निर्वृत्तुमशक्यत्वात् तथाहि संशयस्य निश्च-  
यात् किमुपाधिकृतोविशेष उत जातिस्ततः आद्ये किं विषयविशेषे-  
णोपाधिना उत कारणविशेषेण उतान्येनैव केनचित् सम्बन्धिना  
कृतः । न प्रथमः तस्यानिर्वचनात् उभयकोटिविषयः संशय इति  
चेन्न कोटिद्वयसमुच्चयनिश्चयस्यापि संशयत्वप्रसङ्गात् प्रतीतिरेव नैव  
मिति चेन्न भेदाभेदप्रतीतीनां शाब्दस्मृतिप्रतीतीनाञ्च तादृशां  
सम्भवात् समुच्चयप्रकाशे कोट्योरविरोधः प्रकाशते संशये तु विरोध

इति विशेष इति चेन्न प्रीतः शब्द इत्यादिषु प्रीतत्वशक्तत्वादेर्भिन्नाश्रयता  
 निश्चयं विरोधं जायतेऽपि प्रत्ययात् तथापि तस्यां बुद्धौ न भासते  
 विरोध इति चेन्न कथमेवमिति प्रकाशेऽपि तत्र काशान् तथोक्तेकाश्रय-  
 येर्विरोधप्रतीतेरवश्यमेव सत्त्वात् मिथ्याधियक्ता इति चेन्न संशयस्यापि  
 भवद्विरुद्धत्वबुद्धितयाङ्गीकारात् तत्रातस्वनुद्धेयश्च तद्विषयत्वेन वि-  
 शेषभाभावात् नहि मिथ्यारजतबुद्धीरजतबुद्धिरेव न भवति कथ्यवस्थित-  
 कोटिद्वयविषयः संशय इति चेत् केयमव्यवस्थितता पाक्षिकेति चेन्न  
 पर्यायं दृष्टव्यमोऽपि तु किं कोटिद्वयस्वरूपमेव उत कोटिद्वयस्य धर्माः  
 कश्चिदसौ आर्य कोटिद्वयनिश्चयेन सहाविशेषस्तदवस्थः । द्वितीये  
 ययसौ केनचित् प्रमायेन सिद्धः तदा तस्यैव कोटिद्वयाश्रिततद्दर्श-  
 विषयस्य संशयवप्रसङ्गेन प्रसङ्गत्वव्याघातः । अथ कस्यचित्  
 प्रमाणस्य नासौ विषयः नास्ति तर्हि विप्रयुक्तो विशेषः एतेनान्योऽपि  
 यः कश्चित् विषये विशेषः स्थाणुतदभावपुरुषतदभावादिरूपोऽभि-  
 धीयते सोऽपि निरस्तावेदितव्यः अत्यन्तासतयव च तस्य प्रति-  
 भासे जितमसद्यातिवादिभिः कश्चित् सतत्वेत्तत्रैव प्रसङ्गः । नापि  
 द्वितीयः कारणविशेषोऽपि विशिष्टा सामग्री वा स्यात् तदेकदेशेवा  
 नाशः तस्याव्यप्रत्यक्षत्वेन तदुपहितस्य प्रत्यक्षतोऽवगमः अनुपपत्तेः नच  
 तस्याव्यनुमेयत्वं लिङ्गासम्भवात् कार्यविशेषणव लिङ्गमिति चेन्न  
 कार्यगतस्यैव विशेषस्य चिन्त्यमाणस्याद्याप्यप्राप्तेः जातिभेदस्य दृष-  
 णीयत्वात् । नापि द्वितीयः दृश्यस्य तदेकदेशस्य साधारणधर्मदर्श-  
 नदेर्विशेषद्वयस्वरूपादेः साधारणधर्मविशेषद्वयज्ञानप्रत्यक्षत्वादा-  
 वपि हेतुत्वेन साधारण्यात् कदाचित् च तस्मिन् लिङ्गाभावात् तेन  
 कार्ये विशेषजात्याधानस्य निरस्यत्वात् तस्या विषयत्वे नानुद्यवसाय  
 साक्षिककार्यगतविशेषीभवनासामर्थ्यात् । नापि तृतीयः तस्य दर्श-  
 वितुमशक्यत्वात् । नच द्वितीयः धर्मस्वरूपादेरपि तद्विषयतया संश-  
 यितत्वप्रसङ्गात् नचैवं नष्टं स्थाणुत्वं पुरुषेवेति संशये सतीदमा-

परास्वल्पमात्रस्य ऊर्ध्वत्वशक्तिर्धर्मिणः स्वल्पसंख्येयस्य स्वल्पमेव  
भवति नवेति द्रष्टुमभिमनोव्यवहारोवा किन्नामकः स्वल्पसंज्ञांश  
मात्रवलम्बिनस्तस्य ज्ञानस्य निश्चयत्वमेव ततः किमिति चेन्न शक्य-  
येव ज्ञानस्य निश्चयप्रसंग्यवजातिसङ्कारः । स प्रामाण्याप्रामाण्य-  
वत् भविष्यतीति चेन्न अतएव हि तयोरपि जातित्वानङ्गीकारः ।  
किन्नाम तयाभूतातयाभूतार्थत्वत्तद्व्योपाधिरूपतास्वीकारश्च तयोः  
यदाच संशयत्वनिश्चयत्वसंज्ञाजातिद्वयसम्बन्धं तद्विज्ञानमस्योच्यते  
तदा कश्चित् विषयमपेक्ष्य संशयत्वं कश्चिदपेक्ष्य निश्चयत्वमित्या-  
पेक्ष्यो जातिव्यवस्थितिरपीत्यपूर्वः पश्चात् ईदृशस्य प्रथः पात्रेणापि  
भवता किन्नामकमभिधेयं येन धर्मिणि तस्य निश्चयत्वं व्यव-  
तिष्ठेत् । विशेषद्वये च संशयत्वं विशेषदर्शनादर्शने इति चेत्तर्हि  
भवति स्थाणुः स्थाणुत्वं पुरुषत्वं पुरुषस्य विशेषः प्रतीयते चासा-  
विति विशेषदर्शनात् तत्रापि निश्चयत्वप्रसङ्गः । संशयात् पूर्वं नास्ति  
विशेषदर्शनमिति युक्तस्तत्रापि संशय इति चेन्न धर्मिधियः पूर्वं  
तर्हि कथं तद्वत्विशेषदर्शनं स्यात् संशयकाले चास्ति विशेषदर्शन-  
मित्यनन्तरं तर्हि संशयानुत्पत्तिप्रसङ्गेऽपि युक्तएव तदीयविवदात्  
विशेषात् व्यतिरिक्तस्य विशेषस्य दर्शनं विवक्षितमिति चेन्न स्थाणुत्वं  
पुरुषत्वेति संशयानन्तरं दारमयो मांसमयोवायमिति संशयोनेप-  
प्रयत्ने तदुभयमयव्यतिरिक्तयोः स्थाणुत्वविशेषयोः पूर्वं ज्ञानो-  
क्लिखितत्वात् । अन्यतरविशेषदर्शनं संशयप्रतिरोधकं संशये दूभयो  
रुपदर्शनम् अतोनाक्तदोषप्रसङ्ग इति चेत् तर्हि स्थाणुः पुरुषश्चेति  
कुतोऽपि भ्रमे जाते दारमयो वा मांसमयोवेति संशयप्रतिरोधो न  
स्यात् पूर्वंज्ञानेन विशेषद्वयोपदर्शनस्य कृतत्वात् विशेषदर्शनं हि  
विशेषनिश्चयोविवक्षितो नतु विशेषज्ञानमात्रं येन संशयोत्पत्तीतादपि  
विशेषात् संशये प्रतिरोधः प्रसज्येतेति चेत् नैवं संशयेन वाक्य-  
दर्शिनो विशेषैश्च न संशयस्य निश्चयत्वमिति व्यवस्थानां सिद्धा-

याम् उपदर्शितनियामकसिद्धिर्भवति सिद्धे चास्मिन् नियामके संशयस्य विरोधद्वयं प्रति निश्चयचं नास्तीति सिद्ध्योदित्यन्योन्याश्रयापत्तेः को वारयिता । स्यादेतत् संशयज्ञानस्य धर्म्मिविषयत्वेऽभ्युपगम्यमाने त्वद्वैश्वस्यमापद्येत तच्च तदनभ्युपगमएव निवर्त्तते तेन धर्म्मिज्ञानं निश्चयात्मकम् अन्यदेव स्थाणुर्वा पुरुषोवेति चान्यदेव संशयज्ञानं इत्यभ्युपेक्ष्यामइति चेत् मैवम् एकधर्म्मिसम्बन्धोपनयव्यतिरेकेण स्थाणुत्वं पुरुषवयोर्विरोधएव नास्तीति स्थाणुर्वा पुरुषोवेत्येतदेव न स्यात् नहि यस्य कस्यचित् स्थाणुत्वेन यस्य कस्यचित् पुरुषत्वं विरुध्यते धर्म्मिसम्बन्धमनन्तर्भाष्य विरोधे जगति तयोरेन्योन्यस्य व्यतिप्रतीर-सम्बन्धेव प्रसज्येत तस्य धर्म्मिणोवा पुरुषवचनिर्गयाद्यथा संशयो-निवर्त्तते नेत्यद्यते वा तथा स्वात्मनः पुरुषवचनिर्गयात् संशयोनिव-र्त्तते नेत्यद्यते वा विशेषाभावादथाद्रष्टुं रुद्धरीरविषयः संशयस्तथैव हि पुरोवर्त्तिविषयोपि नासौ कथञ्चेदमर्थेन समानाधि-करण्याभिमानः योऽयमद्वैताधर्म्मा स किं स्थाणुरत पुरुषइति कस्माद्वा प्रत्यभिज्ञादयोऽप्येकं ज्ञानमङ्गीकृता इत्यव्धिन्ना विशिष्ट ज्ञानसङ्ख्या सङ्घातश्च गौरवः पुरुष इतिवत् विश्वकलितोविज्ञान संसारइत्यास्तां विस्तराभिनिवेशः ।

नन्वस्ति तावत् स्थाणुर्वा पुरुषोवेति परस्परविरुद्धार्थावगाही प्रत्ययः स्वविषयं तथाभूतमुपस्थापयिष्यति न उक्तवाधकैः सर्व्व प्रकार खण्डने परिशेषासम्भवात् यच्च स्वरूपमादाय विरुद्धार्थत्वमभिधीयते तदपि निर्व्वक्तुं न शक्यते तथाहि भावतदभावयोः कोविरोधः सहा नवस्थानमिति चेत् देशभेदेन सहाप्यवस्थानात् देशाभेदेनेति चेद् संयोगाद्यव्यापकत्वं यद्यभ्युपैषि तदा तथाप्यनुपपत्तिः । प्रकारभेदेन तथाभावस्याभ्युपगमात् तस्य पक्षे एकेन प्रकारेणैकस्मिन् सहानव-स्थानं विरोधः संयोगाद्यव्यापकत्वानभ्युपगन्तृ पक्षे च देशाभेदेन सहा नवस्थानं स इति चेन्न तद्धि तदुभयावस्थानसाहित्यनिषेधोवा तदु-

भयावस्थाननिषेधसाहित्यं वा स्यात् आद्ये अप्रसिद्धप्रतियोगिकत्वं  
तदुभयावस्थानसाहित्यस्य क्वचिदप्यप्रमितेः प्रशयिष्यामि निषेधादेश्च  
प्रशक्ते विषयानिषेधादिरूपत्वाङ्गीकारेण प्रसिद्धप्रतियोगिकत्वाभ्युप-  
गमात् यदा द्वैको वस्तुनः प्रतियोगितेति अन्यथा । अन्यरूपे क्वचित्  
किञ्चित् तादृगेव निषिध्यतीति द्वितीये तु तदुभयावस्थानसाहित्य-  
स्वीकार एव स्यात् तदुभयनिषेधयोस्तदुभयतयेवाङ्गीकारात् । पर-  
स्परप्रतिक्षेपकत्वं विरोध इति चेन्न तद्धि परस्परप्रतिक्षेपं प्रति कार-  
णत्वं वा तदात्मत्वं वा न प्रथमः प्रमाणाभावेन तथाविधतत्वाभ्यां ऋ-  
कारात् न द्वितीयः प्रतिक्षेपश्चार्थस्योभयानुगतस्यानिर्वचनात्  
यत्रैकस्य सत्त्वं तत्रापरस्यासत्त्वं नियमेन यत् स विरोधस्तयोरिति  
चेन्न सत्त्वासत्त्वयोरेकापराश्रयत्ववैयधिकरण्यात् सम्बन्धतद्वातिरेकत्वे  
च एकसत्त्वस्यैव आपरात्मकतया स्वीकारेण यत्रैकस्य सत्त्वं तत्रैकस्य  
सत्त्वमिति वचनार्थप्रसङ्गेन पौनरुक्तादध्यातप्रापातात् यत्र घटा-  
भाव इत्यस्य खल्वयमर्थः यन्नाम यस्याधेयतया सम्बन्धी घटाभावः  
तत्रैव घटानास्तीत्यस्याप्ययमर्थः तस्याधेयतया सम्बन्धी घटाभाव  
इति यत्र घट इत्यस्य कोऽर्थः यस्याधेयतया सम्बन्धी घटः न च घटा-  
भावो नास्तीति कोऽर्थः तस्याधेयतया सम्बन्धी घटाभावसम्बन्धि-  
निषेधः घटाभावसम्बन्धस्य घटाभावात्मकतया घटाभावनिषेधस्यापि  
घटात्मकतेति तस्मात्तस्याधेयतया सम्बन्धी घट इत्येवार्थः अतो घट  
तदभावयोर्भेदं मनसि कृत्वापि न विप्रतिपत्तव्यमिति यत्रैकस्याव-  
स्थानं तत्रैकस्यैवेति नियमाभिप्रायेणापौनरुक्तादिरिति चेन्न निय-  
मस्य यत्किञ्चिदन्यव्यवच्छेदकत्वेनासिद्धत्वापातात् विरोधिव्यवच्छेदक-  
त्वस्य च विरोधानिर्वचनात् भावपक्षेऽभावव्यवच्छेदेऽभावपक्षे वा  
भावव्यवच्छेदे नियमार्थ इति चेन्न एकस्यानभिधानेऽनुगतरूपविरोधा-  
निर्वचनात् । किं वा भावाभावव्यवच्छेदयोरभावभावविधानातिरिक्त-

धारणभ्युपगमे पुनरपि य यत्र भावस्त्वत्र भावः यत्राभावस्तत्राभाव  
 इत्युद्देश्यविधेयभावानुपपत्तेरभेदादिति यौगक्ष्यग्राधिकफलाभावएव  
 स्यादेतत् भावाभावयोः स्वरूपमेव विरोधः नचैवं सत्यविरुद्धतापत्तिः  
 यथा सत्ताभावरूपेव सती स्वात्मनि सदिति भवितुं व्यवहारं  
 करोति तथाभावाभावो विरोधात्मानावेव स्वात्मनि विरुद्धरूपं भवि-  
 त्वव्यवहारं । कुर्व्यते कस्यैतौ विरोधइति चानुयोगे स्वाश्रयस्थेत्युत्तरं  
 किन्तत्र विरोधफलमितिप्रश्ने भेदव्यवस्थानमित्यभिधेयम् । यदाह  
 व्यमेव हि भेदोभेदहेतुर्वा यद्विरुद्धधर्माध्यासः कारणभेदश्चेति तदे  
 तदनुपपन्नं एतयोर्हि विरुद्धत्वं प्रत्येकं वा स्यात् मिलितयोर्वा नाद्यः  
 प्रत्येकमेवाश्रयेकत्वभङ्गप्रसङ्गात् नैकत्वाभावोभेदोऽभिमतः किन्तु  
 अन्योन्याश्रयापेक्षभेदरूपविरुद्धधर्मवत्त्वमिति चेन्न तस्याभावात्  
 कालभेदेनैकस्य भावाभावाश्रयत्वाभ्युपगमात् तदभेदइति चेन्न तद-  
 भेदस्य स्वाभाविकस्य विवक्षितत्वे विशेषणवैयर्थ्यात् एकोपाध्यवच्छिन्न-  
 त्वस्य विवक्षितत्वे कालभेदाभिमतपि सम्भवात् भिन्नापाध्यनवच्छिन्न-  
 त्वस्य विवक्षितत्वेऽसम्भवात् असह्यवच्छिन्नभिन्नापाध्यनवच्छिन्नत्वस्य  
 वाञ्छितत्वे सहसत्त्वस्य कालरूपत्वेन तत्रापि कालभेदविकल्पावृत्त्या  
 पत्तेः मिलितत्वस्यावयोरैकदेशत्वं वा एककालत्वं वा एकप्रकारेण  
 वृत्तिर्वा वृत्तिप्रकारान्यैकोपाध्यवच्छेदोवा नाद्यः भावात्यन्ताभावयो  
 स्तदभावात् न द्वितीयः भावस्य प्रध्वंसप्रागभावाभ्यां तदनुपपत्तेः न  
 तृतीयः संयोगाद्यव्याप्यवृत्तितावादिपक्षे गमनादौ संयोगभावाभावयो  
 स्तदभावात् व्याप्यवृत्तिधर्मानभ्युपगमनृपक्षे भावाभावयोर्वृत्तौ प्रका-  
 रान्तर्भावे प्रमाणाभावात् नापि अनुर्यः संहि यदि निर्देष्टुं शक्यते  
 तदापि भावप्रागभावयोर्भावप्रध्वंसयोर्वैकदाभ्युपगमेन तद्विशेषि-  
 तयोरेकदावप्रगमनभ्युपगमन्यतया कदा विरोधस्य तदाश्रयतेति  
 वक्तुमशक्यत्वात् किञ्च भावप्रागभावयोर्भावप्रध्वंससंयोगेहि तथा भावा-  
 ऽभ्युपगम्यते तदा व्याश्रयभेदप्रसङ्गः स्वभावान्तरेऽपि सावकाशत्वात्

परस्परप्रतिषेधात्मकत्वम् । अथ नाभ्युपगम्यते तदा भावप्रज्ञाभावयो  
र्भावप्रध्वंसयोश्चाविरोधापत्तिः तत्तदसत्त्वमात्रयोर्विरोधो ननु तत्त-  
दसत्त्वविशेषयोरिति चेन्न विशेषस्य तद्याप्यविरोधात् कदापि सङ्गा-  
वस्थितियोग्यतापत्तेः नियमेन तथात्वे वा अविरोधव्याघातात् नात्र  
शब्देन च यदि विशेषभूतत्वमसत्त्वस्योच्यते तदा तदभ्युपगमस्य  
प्रमाणाभावात् नहि निर्विशेषासत्त्वमात्रसङ्गावे प्रमाणाभिधानं  
शक्यते । अथ मात्रशब्दोपादाने सत्यपि विशेषे असत्त्वस्य साधारण-  
रूपपुरस्कारेण विरोधस्य अवस्थितिप्रदर्शनार्थं तदा भावप्रध्वंसयो-  
स्तादृशेवास्तु दोषापत्तिः प्रध्वंसादौ विशेषे सामान्यरूपस्यावस्था-  
भ्युपगम्यतात् तदादायैव विशेषे विरोधपर्यवसानात् भावाभावयो-  
र्विरोधानभ्युपगमे तद्याप्यनिष्ठापत्तिरिति चेत् केयमापत्तिः । तर्कभेद-  
इति चेत्

अथ कस्तर्कः अभ्युपगतव्याप्यं प्रति व्यापकप्रसङ्गनं सः तत्प्रसङ्गनञ्च  
स्वोक्ताराहताबोधनमिति चेन्न अद्यापि अस्ति ह्यप्रसङ्गेऽपि सम्भा-  
वना नाम तर्कः तद्यथा यदि जलं सहकारिभिः सम्पत्स्यते तदा मे  
तृप्तं शमयिष्यतीति इष्टापादनेऽपि गतत्वाच्च । अत्रभ्युपेतव्यापकमित्य-  
पीति चेन्न तथाभूतमपि प्रत्यक्ष्याप्यात् व्यापकप्रसङ्गने गतत्वात् व्याप्ये-  
नेत्यपि कार्यमिति चेन्न विकल्पासङ्गत्वात् किं परमार्थतोऽव्याप्यव्यापक-  
भावव्यवस्थितयोः स्वरूपेणैकानिष्टत्वम् उत 'व्याप्यव्यापकभावेन तत् ।  
नाद्यः' तथात्वाज्जानेन वैयर्थीत्येनेनापि प्रसङ्गनप्रसङ्गात् अन्यथा  
परैस्तथात्वेनानङ्गीकृतेन स्वयमपि परान प्रति तथात्वेन व्युत्पादयितु-  
मशक्तेन परमार्थतस्तथाभूतेन प्रसङ्गने जयप्रसङ्गात् । न द्वितीयः  
स्वयमपि तद्येकानिष्टतायां सत्यां कृते तादृशि प्रसङ्गे यत्राभेदेऽद्वि-  
दिना दोषेण सत्प्रसङ्गतयानिष्टेऽपि गततयातिव्यापकत्वात् स्वयं व्याप्य-  
तयानिष्टेनेत्यपि विशेषणीयमिति चेन्न स्वयमपि व्याप्यतयेनेन स्व-  
माने कृत्यापके विषये प्रसङ्गस्याप्यपनात् । अथ स्वयमविष्टव्यापके

स्वयं व्याप्यतयेहेन यन्न भवति तत्तज्ज्ञानभ्युपगतव्यापकं परं प्रति परा-  
 भ्युपगतेन व्याप्येन व्यापकप्रसङ्गनं तर्कः एवं सति हि खानिष्टव्यापके  
 स्वयमिष्टव्याप्येन यन्न प्रसङ्गः तन्न गमनादित्यातिशया वा च स्वमात्रेष्ट  
 व्यापके स्वयमपि व्याप्यतयेहेन प्रसङ्गस्याव्याप्तिः ते निरस्ते भवतइति  
 चेन्न यद्यन्न घटोऽभविष्यत् तदा अद्रक्ष्यदित्याद्यव्यापनात् तन्न स्वय-  
 मनिष्टदर्शनरूपव्यापके स्वयं व्याप्यतयेहेनैव हि दर्शनयोग्येन घट  
 सत्वेनासौ प्रसङ्गः । अथ तन्न सत्तयापि स्वयमिष्टेनेति निषेध्य  
 कोटो प्रवेश्य निषेधोऽभिधीयते एवं यन्न भवति तदपि न श्वम्भूते  
 विपर्ययापर्यवसायिनि गततथातिव्यापकत्वात् विपर्ययपर्यवसायिते  
 त्यपि प्रक्षेप्यमिति चेन्न केवलपरपक्षदूषणाय परमात्राभ्युपगम्यमान  
 व्याप्यत्वेनैव क्षमस्य परं प्रति व्यापकप्रसङ्गनस्याव्यापनात् तन्न स्वयं  
 व्याप्यत्रनभ्युपगमेन विपर्ययपर्यवसायित्वासम्भवात् सप्रसङ्गएव न  
 भवति विरोधमात्रं तदिति चेन्न अनिष्टं व्याप्याभ्युपगमबलेन परं  
 प्रत्यापाद्यतइत्येवम्भूतस्यार्थस्योभयत्रापि तुल्यत्वात् तुल्यचेपि लक्ष्मण  
 करणासामर्थ्यात् यदि विपर्ययपर्यवसायिन्येव प्रसङ्गत्वं त्वया परि-  
 भाष्यते तर्हि मयापि परबाधनमात्रक्षमएव प्रसङ्गतायाः विपर्यय  
 पर्यवसायिनि तु तन्न विरोधतायाः परिभाषितुं शक्यत्वात् अन्यथा  
 विरोधित्वमेवोभयोरपि स्यात् प्रत्यवस्थानवैचिषी चेत्तन्न विरोधा-  
 द्विशेषः सात्रापि तुल्यैव अतएव सम्भावना तर्कादन्यैवेति निरस्तम्  
 आरोपादपि व्याप्यतानिमित्तव्यापकाभ्युपगमाविशेषात् अतएव पर  
 प्रमितेनेति विशिष्य परानिष्टापादनमात्ररूपविपर्ययापर्यवसायितर्कता  
 निरक्ष्येति निरस्तम् । परमार्थतोव्याप्यत्रभावेपि पराभ्युपगममादाय  
 प्रसङ्गप्रवृत्तेरुपपत्तेः कथं हि परेष्ट व्याप्यतयानुमतं प्रति व्याप-  
 कानुमत्या नापतितथं नहि प्रसङ्गेवास्तवत्वं व्यापेरासम्बन्धे किन्नामा  
 भ्युपगममात्रम् अनभ्युपगतेवस्तुगत्या स्थितेनापि तेनापादनाप्रवृत्तेः  
 अतएव परस्य प्रमात्रेण व्याप्यानुमितिमुत्पाद्यापादनं क्रियते वस्तुगत्या



व्याप्यत्वञ्च तथात्वे नाभ्युपगमत्वञ्च इवमपि प्रसङ्गस्याङ्गमिति चेन्न  
 तथात्वे नाभ्युपगमस्यावश्यं प्रसङ्गाङ्गतया मन्तव्यस्य घटानपेक्षस्यैव  
 समर्थत्वेन वास्तवव्याप्यत्वस्यापि प्रवेशने प्रमाणाभावात् तस्माद्यः  
 प्रसङ्गः स्वपक्षसिद्धयङ्गं तस्य विपर्ययापर्यवसायिता देवायैव स्यात्  
 प्रसङ्गस्य विपर्ययपर्यवसानदाढ्यार्थं दण्डतयोपन्यासात् सौगतानां  
 सचवक्ष्यिकात्वव्याप्तिताधकविपर्ययान्यथाभावदण्डप्रसङ्गवत् तामन्त-  
 रेण तस्य स्वपक्षसाधनाक्षमत्वात् तस्य व्याप्तिवास्तवत्वमपि मन्तव्यम्  
 अन्यथा विपर्ययेपि व्याप्त्यभावेन स्वपक्षसाधनाक्षमत्वादेव यस्तु  
 प्रसङ्गः परपक्षबाधमात्रं तत्र घटाभ्युपगममात्रं प्रयोजकं तावतैव  
 परपक्षप्रतिपक्षेपक्षमत्वेन वास्तवव्याप्तिविपर्ययपर्यवसानपर्यन्ताननु-  
 सारित्वादिति युक्तं पश्यामः तथाच सति कथितक्षत्वासाङ्गतिस्तद-  
 वस्थैव । अथ व्याप्याभ्युपगमेनाप्यनिष्टस्य व्यापकस्य प्रतीतिस्तर्क इति  
 चेन्न इष्टार्थसम्भावनायामव्याप्तेः । तेन व्यापकस्य प्रतीतिः स इति चेन्न  
 इष्टापादनेपि गतत्वात् अप्रमितस्य तथेति चेन्न प्रथमानुमानेपि गत-  
 त्वात् अनुमाने व्याप्यस्य प्रमया तथा न त्वभ्युपगमेनेति चेन्न वस्तु-  
 गत्या व्याप्यस्य प्रमयापि प्रतिवाद्यसिद्धस्य व्यापकानुमानासम्भवेन  
 तत्राभ्युपगमपर्यन्तं गन्तव्यत्वादेव । नन्वेवमन्यतरासिद्धं व्याप्यं प्रसा-  
 ध्यानुमानव्यवस्थापनमुच्छ्रितं तदप्रसाधनेऽन्यतरासिद्ध्या तत्प्रसाधने  
 परस्याभ्युपगन्तुरपसिद्धान्तमनुद्वाह्य वादिना प्रसाधिताद्याप्यात् व्या-  
 पकसाधने पर्यनुयोक्तोपेक्षणादिति किं तत्र तथा न स्यात् किमत्रा  
 प्रस्तुतया चिन्तया अन्यतरासिद्धस्य तावद्याप्यस्याभ्युपगमं परेणाकार-  
 यित्वैव न व्यापकसाधनमभ्युपेयं तस्याप्रमा स इति चेन्न मिथोविदु-  
 दादौ तर्काभासेपि गतत्वात् व्याख्यासिद्ध्यादित्यतिरेके सतीति चेन्न  
 सन्दिग्धधूमदर्शनात् यद्यपि धूमस्तदाऽप्रमानिति सम्भावनायाः पर-  
 मार्थतन्त्रथार्थावस्थानात् प्रमात्वं व्यक्तुमपारयन्त्या अत्रापनात् तत्-  
 कासं प्रमात्वेनाप्रतीयमानेत्यपीति चेन्न बलशोदतोत्तरत्वात् सर्वस्य

चास्त्रं पूर्वोक्तोभयानि वृत्त्यापके वृत्त्याप्योदाहरणे गतत्वेनातिव्यापक-  
त्वात् तद्वदवच्छेदार्थमादेयितस्य व्याप्यस्याभ्युपगमेनेति करणे च सिद्धे  
तद्व्याप्येन प्रसङ्गस्याव्याप्यत्वात् तद्यथा कार्यत्वाद्यद्यद्वृत्तमङ्गुरादि मीमां-  
सकः शंसति तदानीमविशेषेण कर्तृकार्यमपि पर्यवसेदस्य तदिति ।  
अपि चात्माश्रयोऽन्योन्याश्रयः चक्रकं व्याघातोऽनवस्था प्रतिबन्दी-  
त्याद्यापाद्यैर्भिद्यमाना घटत्कीर्ण्यते स्वरूपचैषां स्वस्याश्रयवहितसा-  
पेक्ष्यमात्माश्रयः अन्योन्याश्रयवहितान्योन्यापेक्षितमन्योन्याश्रयः  
अन्तरितस्य तदेव द्वयमात्माश्रयोऽन्योन्याश्रयश्चक्रकं विरुद्धसमु-  
च्चये व्याघातः उपपाद्योपपादकप्रवाहेऽनवधिरनवस्था स्वाभ्युपगतदोष  
तुल्यताप्रतिबन्दीति । तत्रात्माश्रयस्य सम्बन्धिद्वारभेदादाभासत्वं  
यथा प्रमेयत्वस्य व्यात्मनि वृत्ते क्वचिन्नैवमपि यथानेककालस्थस्य  
घटस्य पूर्वकालवृत्त्यात्मन उत्तरकालवृत्तिमात्मानं प्रति कारणत्वेऽ-  
न्योन्याश्रयस्य शक्तिभेदात् यथा ज्ञानेन संस्कारस्य तेन च ज्ञानजनने  
चक्रकस्यापि तस्मात् यथा बीजेनाङ्गुरस्तेन स्तम्भः तेन च बीजं जन्यत  
इत्यत्र व्याघातस्योपाधिभेदात् यथा कालभेदादिना जननाजननादौ  
अनवस्थायाः क्रियायै परम्परानन्त्यापेक्षणात् यथा सामग्र्याः कार्यं  
जगताय स्वसामग्र्यानपेक्षणे तामेतामधाधावन्तीमनवस्थामाचक्षते  
क्वचिन्नैवमिति यथा स्वाश्रये भिन्नबुद्धिजननाय स्वगतभेदानुपजीवना-  
दपि भेदस्यानन्ये प्राप्तेऽपादिदोषात् तामेतामूर्द्धं धावन्तीमनवस्था  
माचक्षते प्रतिबन्धाविशेषात् यथा धूमानुमानेष्युपाधिश्ङ्गा प्रतिवत्या  
स्तर्कानुक्तत्वादिति तदेतेषामापादनानि तर्काभासाः कथमुक्तलक्षणेन  
नू संयाह्याः सत्यपि व्याप्यत्वादोषे प्रसङ्गस्थानगतेन विशेषणेना-  
भासीभूतत्वात् । प्रसङ्गस्थाने तावतां विशेषणानामभावेनापि लक्षणं  
विशेषणीयमिति चेन्न अन्योन्याश्रयाभासत्वप्रयोजकस्य शक्तिभेदस्या  
भावो नानवस्थावामेवमात्माश्रयाभासत्वप्रयोजकस्य द्वारभेदस्याभावो  
नात्माश्रयान्तरादाविति अक्षमव्यापकत्वापत्तेः अपि चापसिद्धान्त-

विरोधादिव्यपि तर्कस्तत्त्वं गच्छत् कथञ्कारं वारणीयं यथैव नियमे  
तर्कान्तराणामन्तर्भावस्तत्रैवानयोःपीति पृथक् नियमानुपपत्तेः आत्मा  
अथादेश्च मूलध्यातो प्रमाणोपगमश्चेत् तर्हि प्रामाणिकत्वाभिर्दोषत्वं  
न चेन्मूलश्रेयित्वमित्युभयतः पाशवन्तः कथं मोक्षनीयः । अथोच्यते  
यदेतदाश्रयत्वमाश्रयित्वञ्च तद्देहे दृष्टं तद्यदि विवक्षाध्यासिते द्वय-  
मुपेयते तदा भेदः स्यादित्याकारेणापादने नोक्तदोषापत्तिरिति  
मेवम् । एकत्र द्वयस्यापि दृष्टत्वात् तदाश्रयत्वं तदाश्रितत्वञ्च मिथो  
भेदनियतमिति चेन्न तन्मियःशब्दाभ्यां चारीकृतत्वात् एतदाश्रय-  
त्वादेतदाश्रितत्वाद्वा नैकत्वं स्यादित्यादिवचनभङ्गप्रापाद्यमिति चेत्  
मेवम् यद्येतदेवेतदाश्रयादि स्यात् तत्तदेतन्न स्यादित्याद्यापाद्यं  
नचेतत् युक्तं धर्मापाद्येऽर्थाहतत्वात् । नच वाच्यम् आपाद्यस्य प्रमाण  
बाध्यतानुकूलेवेति व्याघातादपि सा भवन्ती न दोषमावहतीति यत्  
आपाद्यापादकयोः सामानाधिकरण्यानादरेऽतिप्रसङ्गः स्यात् अतो  
विपर्ययापपर्यवसायित्वमेव स्यादेवं हि विपर्ययोवक्तव्यः ।

यन्नाम भवति चेतदेतत् तस्मात् नैतदाश्रयइति नचेतदेतत्  
भवितुं शक्नोति एतदित्युद्दिष्टे धर्म्मिण्येतद्विधानासम्भवात् उद्देश्य  
विधेययोः प्रकारभेदस्याभावात् नच प्रसङ्गमात्रमेतत् बाधायैवास्तु  
कृतमस्य विपर्ययपर्यवसानेनेति युक्तं स्वयमपि प्रसङ्गमूलस्य व्याप्ते-  
रित्यतया प्रसङ्गतनिषेधे तद्यतिरेकप्रामाण्यस्यावश्यमन्तर्गतापत्तेः ।  
अतएवैतदन्यत् स्यादित्यपि न शक्यप्रसङ्गनम् एतदन्यत्वस्य एतत्-  
स्वरूपभेदमादायैव प्रतीतिपर्यवसायितया प्रसङ्गे व्याघातादेवा-  
विपर्ययेष्येतद्विशेषितान्यविशेषितान्यत्वविधाविनोविशेषकतयाप्रविष्ट  
मात्मानमात्मनि विधीयमानं न क्षमते एतदन्यत्वस्य एतदन्यान्यत्वस्य  
एतत्त्वादेव अन्वयवधेरात्मनोपपत्त्यन्तरे आन्यत्वमात्रमुपपत्त्यमात्र  
मन्यस्यादन्यत्वमादाय पर्यवस्येत स्वरूपएव विपक्षकमन्यत्वविशेष-  
मवधिरामोपपत्त्यकतीति न घटते यतोऽन्वयत्वमात्रमेवावधिविशिष्टै

रूपधीयमानं तत्तदेव प्रत्ययवहारोपपादकं भवदन्यव्यक्तिभेद  
पर्यन्तं गमनं प्रमादस्य न सङ्गते यदि चान्यत्वव्यक्तिभेदोऽपि स्यात्  
तथापि प्रसङ्गमूलभूतां व्याप्तिः सामान्याकारपुरस्कारित्वादेतेनैवोप-  
धीयमानानामन्यत्वव्यक्तीनाम् ऐक्यमादाय प्रवृत्ता तथैव प्रसङ्गे विप-  
र्यये चोपनयन्ती स्यादेवोक्तदोषात्तद्विनायेति एवं प्रकारता चाश्र-  
याश्रयिभावावत् प्रकारान्तराश्रयेष्वप्यात्माश्रयोदाहरणेऽप्यतिदिश्यते ।  
अन्योन्याश्रयो यथा भेदेनावगतात् भेदज्ञानोपगमे सोऽपि त्वया कथं  
ङ्कारमुपनयसनीयः न तावत् यद्येतदेतद्द्रोधाधीनबोधाधीनबोधं स्यात्  
तदा न बुध्येतेति तथा सति व्याप्तिरसिद्धेः एतद्द्रोधाधीनबोधं यत्त-  
द्द्रोधाधीनबोधस्य तस्यैवादृष्टचरत्वात् कयाचन व्याप्यव्यापकभेदकल्प-  
नया व्यभिचाराप्रतीतचरत्वयोर्वाश्रयेष्वप्यतथात्वशङ्काखण्डकदण्डदर्शभ-  
त्वात् एवमन्योन्याश्रयान्तरेऽपि चक्रकक्ष मध्ये परमन्तर्भाव्यात्माश्रया-  
न्योन्याश्रयावेव विपरिणमतइति तद्दोषं नातिकामति व्याघातस्तु यथा  
सद्भास्तीत्यत्र तमपि कथं प्रयोक्ष्यसे यदि यद्ययं सन् स्यात् तदानी-  
मसन्न स्यात् इति तर्हि असन्न स्यादित्यस्यापि सन्न स्यादित्यस्मिन्नेवार्थे  
पर्यवसानात् अभेदेन व्याप्यव्यापकभावस्य वासिद्ध्यापत्तिः स्वभाव-  
विरुद्धोपजीविनी च विरुद्धान्तरे सद्भाघातनिरासादेव निरुक्तप्राये  
गौर्महिषस्ततो न भवति अगवात्मता नियता यतोर्महिषात्मतेति  
एव हि तयोर्विरोधः अगवस्थातु यथा सत्तायामपि सत्तान्तरमित्य-  
नवधौ सत्ताप्रवाहइत्यमात्रे तत्र कथं प्रत्यवस्थेयं न तावत् यदि  
सत्तायां सत्ता स्यात् तदा न विभ्रान्तिः स्यात् सत्तायां सत्ताभ्युप-  
गमस्य विभ्रान्त्यभावेन सह व्याप्तिसिद्धिरसिद्धेर्दोषयस्तत्वात् प्रति-  
वन्दी च खण्डितैव । किञ्च प्रमेयत्वप्रमिधेयत्वव्यवहारार्थवसन्निकर्षवच्चा-  
भावप्रतियोगित्वादीनामात्माश्रितत्वदर्शनात् कथमात्माश्रयताखण्डि-  
का व्याप्तिः सव्यभिचारा न स्यात् दारव्यक्तिभेदस्यापि व्यभिचारि-  
त्यतिरेकित्वात् स्वप्रकाशवादिना स्वयमेव खञ्जानस्य एवमभावेऽभाव

मस्वीकुर्वता स्वयमेव स्वाभावत्वस्य एवं तदेव ग्राह्यं तदेव ग्राहक-  
 चात्मप्रतीतौ एवं तदेव ज्ञाप्यं ज्ञापिकारणञ्च शब्दोवाचक इत्यत्र  
 एवञ्च तदेव नाशयं नाशकञ्च प्रध्वंसिनि एवं तदेव सम्बन्धि सम्बन्धञ्च  
 स्वभावसम्बन्धोपगमे इत्यादि बह्वक्षमुपगीमादात्माक्षयतदाभासविभे-  
 काय किम्विद्यामकमुपेयम् । अन्योन्याश्रये चाक्त्योपाक्त्यशब्दोवाच्यो-  
 नाशकतायां समव्याप्तिकयोश्चान्योन्याप्यव्यापकतायाम् एककार्यं  
 कारिणाश्चान्योन्यसहकारितायामेवमन्यस्मिन्नपि तत्र तत्र दर्शनात्  
 कथं न व्याप्तिभङ्गः कश्च विशेषायद्यतिरेकोविशेषश्चमुपादीयेत । तत्र  
 तत्राविरोधात् नैवमिति चेन्न अन्यत्र तथाभावदर्शनस्य विरोधाभाप्युप-  
 गममूलस्याविशेषात् । तत्र तत्र तथात्वे प्रमाणासद्भावएव विशेषइति  
 चेत्तर्हि सर्वज्ञानभ्युपगममूलं तथात्वे प्रमाणाभावएवापजीव्योद्भूत-  
 मिध्यतां कृतमन्योन्याश्रयेण व्यभिचारितदोषत्वेनेति । चक्रकेपि दुःख-  
 जन्मादिसौजात्यादिषु व्यभिचारदर्शनात् अथापिर्विशेषव्यतिरेक-  
 दर्शनदुःसहत्वञ्च कार्यकारणभावस्य तज्जातीयतया नियतवेन व्यक्ति-  
 भेदस्य चक्रकानन्तर्भूतत्वात् । व्याघातेष्वेकस्यैव जनकत्वाजनकत्वे तथा  
 नच कालभेदादिविशेषो घटते घटतत्प्रध्वंसादौ कालभेदेपि तादात्म्य-  
 व्याघातोपगमादेव सत्यतिपक्षजात्योश्च कोविशेषो व्याघाते येन पूर्वञ्च  
 बाध्यबाधकयोर्द्वयोरप्याभासत्वमुत्तरञ्च तूत्तरस्य परं तथोपेयतइति  
 गुरवः । यद्यपि हि प्रतिपक्षहेतुः साध्यान्तरसाधकइत्यस्ति तस्य  
 जात्युत्तरवैधर्मीय तथापि त्वद्देतुरसाधकः समबलप्रतिपक्षप्रतिवृत्त-  
 त्वादित्यस्य दूषणत्वार्थमवशेषेण हारात्मव्याघातकत्वात् साक्षा-  
 द्वावशेपोपस्थाप्यस्य दारेण वा स्वव्याघातकतायामुपबुद्धिविशेषाभावात् ।  
 नच तत्रास्मात्मेव व्याघातः सत्यतिपक्षतां तु निरवयैवेति प्रकृतं मनुं-  
 यतः शब्दादेर्निवृत्त्यनेककालादित्यस्य व्यापकतादनुमानात्तथा सति  
 किं न स्यात् तयोर्विरोधग्राहिण्यः प्रमाणास्य वलादिति चेन्न यथा

नित्यत्वमनित्यत्वमित्युभयमास्तामित्याचक्ष्णहे तथा विरुद्धत्वमविरुद्धत्व  
 चास्तामित्यपि त्रुवतोऽस्मान् कथं वारयिष्यसि । स्यादप्येवं यदि  
 सत्यतिपक्षत्वमेव तत्र दोषो न स्यादिति चेत् तर्हि मन्तव्यं प्रथमस्य  
 हेतोः समानबलप्रतिपक्षहेतुप्रतिहतत्वादसाधकत्वमित्युक्तमावर्त्तते  
 अनवस्थायाश्च यस्यां यस्यां सत्तायामपरापरा सत्तापाद्या तस्या  
 सत्तया प्रमाणेन सिद्धौ नानवस्थादोषः स्यात् असिद्धौ चाश्रयासिद्ध  
 विषयमापादनमिति । यदि चात्माश्रयादिषु सर्वत्र विशेषोऽय-  
 मभिधीयते प्रमाणसिद्धत्वात् तत्र तत्र तथोपेयतइति तर्ह्यपादन  
 स्थाने तथाभ्युपगमाय प्रमाणं नास्तीत्युक्तं भवति तथाच तत्र प्रमाण  
 प्रश्रयावसरो न प्रसङ्गस्येति । अपरेपि विषयभेदात्कर्तृभेदा व्यात्मा  
 श्रयादिवत् मन्तुमुचिताः तद्यथा अविनिगमः उत्सर्गः कल्पनागौरव  
 लाघवे चानौचित्यश्चेति । विकल्पे नान्वययोग्येनेकस्मिन्नभ्युपगमे तदेक  
 देशान्वयनियमनिर्द्धारणाशक्यत्वमविनिगमः सत्यतिपक्षहेतोरिव नि  
 र्द्धारयितुमशक्यान्वययोः परस्परप्रतिक्षेपस्य पर्यवसानात् नन्दन्यतर  
 मादायापि प्रकृतस्योपपत्तिसम्भवेनाविनिगमस्य दोषत्वमेव अनुप-  
 पन्नं केवलं पुंसः तत्र यदि संशयः स्यात् सच किं न स्यादिति चेन्न  
 भावानवबोधात् प्रमाणासम्भवेन क्वचिदपि विशेषः कथमभ्युपगन्तुं  
 शक्यो यमादाय वस्तुगत्याप्येकस्यान्वयः स्यात् । नन्वेवं प्रमाणाभाव  
 एव दोषः स्यान्नाविनिगमइति चेन्न तस्याविनिगमोन्नेयत्वेनाविनिगम-  
 स्यैव प्रथमोपगतस्योपन्यासौचित्यात् । नन्वेवमनुमानेपि व्युत्पन्न  
 विनिगमोदोषः स्यादिति चेन्न अनेकव्यक्तीनामभ्युपगमसिद्धप्रभावात्  
 सामान्योपसंहारस्यैकमेव व्यक्तिमाप्तेषु सामर्थ्यात् अविनिगमस्य  
 चानेकाभ्युपगमे सत्युपस्थाभादिति बाहुल्यदृष्टमपेक्ष्याबाहुल्यदृष्ट-  
 तया दुर्बलस्याभ्युपगमानर्हतात्सर्गः तद्यथा स्वस्थस्य जायतोश्चानं  
 प्रति प्रामाण्याप्रामाण्यनिर्द्धारकप्रमाणानुपनिपाताविशेषेपि बिना  
 बाधकमप्रामाण्यमभ्युपगच्छन्तं प्रति स्वात् नतु प्रामाण्यं यं तर्क

मेवाक्षम्याऽऽ । “तस्माद्बोधात्मकत्वेन प्राप्ता बुद्धेः प्रमाणात् ।  
अर्थान्यथास्त्वेतत्तुल्यदोषज्ञानादबोध्यतः” इति ।

प्रत्युदाहरणस्यैतदीश्वराभिसन्धौ वेदप्रामाण्ये तथा यथा सौ  
गतापि न विप्रतिपत्तुमर्हति । ननु बलदेककोटिकः संशयएवात्सर्गः  
तत् कथं तर्कः स्यादिति चेन्न उत्सर्गस्य सम्भावनायाः स्वार्थस्थित्यनु-  
कूलतयावलम्ब्यत्वात् संशयस्य त्वनेवम्भावात् उत्सर्गस्यैककोटिनिबिड-  
त्वात् संशयस्य च कोटिद्वयावगाहितत्वात् एतेन संशयस्यैका बल-  
वती या कोटिः सैवात्सर्ग इति निरुक्तम् । निर्वय्येपि संशयस्यैवं  
वस्तुनियतकारणजत्वरूपबलशालिनी कोटिः स्यात् । स्यादप्येवं यद्यु-  
त्सर्गवर्गिण्येपि संशयानुमृतिः स्यादिति चेन्न उत्सर्गोदाहरणे उत्सर्ग-  
मात्रियमाणैः संशयोच्छेदानुमतेरेव बाधाभावं सहकारिणमपेक्ष्यो-  
त्सर्गोत्सर्गैकभावएव प्रमाणीभवनात् । तस्मात् यथानवस्थादयोबाधा  
दूषणत्वं त्यजन्तस्तदभावे दूषणानि भवन्ति तथोत्सर्गोपि तथैवेति  
सुगमासुगमयोरेसुगमदुर्बलत्वं कल्पनागौरवं दृष्टजातीयमवेक्ष्यादृष्ट-  
जातीयं दुःखेन प्रतीयते अल्पमपेक्ष्य च बह्वित्याद्यखिलज्ञानानुभव-  
सिद्धमेतत् दर्शितच्छेदं विविच्य ईश्वराभिसन्धौ यथा नैयायिकादिकं  
प्रति क्षित्यादिषु प्रतिकार्याकर्तृणां भिन्नानामभ्युपगमापादके यथा  
च सौगतं प्रति प्रत्येकं कारणानां समर्थानामनेकसमानदेशकालानेक-  
नीलादिव्यक्तप्रत्यादके वेति दूषणानुकूलमिदं तद्यतिरेकेण कल्पना-  
लाघवं साधनानुकूलं प्रामाणिकाव्यवहार्यत्वमसमाधेयजातीयमनौ-  
चित्यं वैजात्यनामकं तस्य भेदाः प्रश्नवैजात्यादयः । प्रश्नविषयमप्रमि-  
यतां प्रष्टुं प्रश्नानौचित्यं प्रश्नवैजात्यं यथा अवस्तुनि विधिनिषे-  
धयोः किमिच्छसीति पृच्छति प्रमाणवद्वावहारिणं सौगते अतएवा-  
त्रानौचित्यापरेनामकं वैजात्यं परस्य दोषं मनसि ह्यत्येकं ब्रुवते  
अत्र सचेतसां मूकतेर्वोचितेति । अपरे च न ह्यप्रतीते देवदत्ते स किं  
गौरः कृष्णोवेति वैजात्यं बिना प्रश्नः स्यादिति । यदि चेदमनाचित्यं

नाम दोषोनाभ्युपेयते तदानीमर्थान्तरस्यार्थान्तरेण परिहारात् तत् परम्परामासम्भितुकामः न कोनास्या दोषेणार्थान्तरपरिहाराभासत्वादिन्यर्थान्तरेणैव तत्परिहरणमनुचितमित्येतान्ये न जीयेत अर्थान्तरनिराहृतायां विप्रतिपक्षेऽपि प्रन्तरपरम्परामासस्य स्वभङ्गभूयात् कथावसानमनिच्छन्तं कथं जयेत् न जानवस्त्वयेति वाच्यं यावदुत्तरमर्थान्तरेण परिहरणे प्रन्तान्तरेण वा द्वयोरप्यनवस्थासाम्यात् । “दोषं व्यक्त्यविवेके स्वं कविलोके विलोचने । काव्यमीमांसिषु प्राप्तमहिमा महिमादृतः” ।

ननु कथमत्र प्रामाणिकाव्यवहार्थत्वमिति पृच्छेन यदि मूकत्वमाशङ्क्य तथात्वं वादिनि न व्युत्पाद्यते तदानीमप्रतिभा । अथ तथात्वं व्युत्पाद्यते प्रन्तार्थादेः प्रमाणाविषयत्वमुपन्यस्य तदात्यन्तासद्भवहार्थता स्वीकृतव स्यादिति चेदत्र ब्रुवते मूकतैवात्र विजयायेति न चाप्रतिभैवं प्रसज्यते उत्तरस्याप्रतिपत्तिरुत्तरार्हस्येति तत्सङ्गच्छविशेषणात् यदि चायं नियमो वादिनेष्यते यदा भ्रान्तेर्व तेन व्यवहर्त्तव्यमनुवादादन्यत्रेति तदा मध्यस्थोद्भवत्वमस्य दोषस्योपेयतां मध्यस्थेन ह्यपञ्चशभाषयापि यथा वादिप्रबोधनं क्रियते तथा यद्यप्रामाण्यमाशङ्क्यापि क्रियेत तदा कोदोषस्तस्य स्यात् तत्र विषये तथैव तेन वादिबोधनस्य शक्यत्वात् तस्मान्मध्यस्थं प्रत्युत्तरदानं स्वदोषपरिहाराय प्रतिवादिनापि वैजात्यलक्षणाप्रदर्शनं कार्यं मध्यस्थं प्रति तस्याप्रमाणेनापि बोधने निर्द्दोषत्वात् । ननु वादिभ्यामेव वादिनि मध्यस्थेन वा तं प्रति वादिना बात्यन्तासद्विषयव्यवहारोपगमे कथं नासत्ख्यातिः स्वीकृता स्यात् किं न स्यात् विशिष्टरूपे सम्बन्धांशे वा सत्ख्यातेरन्यथाख्यातिवादिभिरप्युपगमात् । ननु बन्धप्रासुताच्छेषविषयं भिन्नमित्यादिव व्यवहारतः कथं विशेष्ये विशेष्येणैव च नासत्ख्यातिरन्यथासत्त्वमिति चेन्न असत्ख्यात्यनभ्युपगमस्य सत्ख्यातित्वात्प्रागनियमविभ्रान्तत्वात् असदपि सदुपस्थितमेव प्रतिभासते ननु



कवलमसत्त्वापि स्यात्वा समुल्लिख्यतइत्यन्यथाख्यातिवादिभिरिष्य-  
माखत्वात् वन्ध्यासुतश्चश्रविषाणं भिन्नमिति प्रतिपन्नापि हि भिन्न  
मित्यवमंशः सामान्यतोऽन्यत्र दृष्टएव प्रतीयते केवलं भेदस्य सदा-  
श्रयः प्रतियोगि चेति । यदस्तुतस्तदसदाश्रयः प्रतियोगि च तस्ये-  
त्यन्यथा क्त्वा प्रतीयतइत्यन्यथाख्यातिरेवोपगता भवति यथा तु  
विशिष्टमत्यन्तासदेव तथाश्रयः प्रतियोगिनी अत्यन्तासती एव कि-  
मिति न प्रतिभासेतेतावतीपि यथोक्तान्यथाख्यात्यनुल्लङ्घनादेव । न  
चैवमसत्त्वातिवादिनापि शक्यं वक्तुं केवलं सदेव प्रकाशतइत्यस्मात्  
पक्षात् विपरीतं विशिष्टं सम्बन्धश्च क्वचित् विशेषणायप्यत्यन्तासद्भा-  
न्योऽल्लिखितइत्येवंरूपा तावदसत्त्वातिः परेणोपगतव यदि तु सदपि  
प्रकाशते किञ्चित् तत् किञ्च प्रकाशतइति यतः परेण विकल्पः सर्वथा  
वस्त्वनुल्लेखी केवलमस्तीकमुल्लिखन्नसत्त्वात्मा स्त्रीक्रियते यदि तु  
यथोक्तमेव परोऽभ्युपगच्छति तदानीमनुमानप्रामाण्यादिवत् अत्राप्य  
विप्रतिपत्तिरेवेति । ननु सर्वथैवास्तत्त्वातिरपि भवता मन्तव्येव  
तथाहि वन्ध्यासुतश्चश्रविषाणे कूर्मरोमेवेति वदतः शब्दादर्थः प्रती-  
यतां किं तदर्थमात्रमपि समुल्लेख्यं तत्प्रतीतेरिति चेन्न तत्रापि तादा-  
त्म्यस्य सामान्यतोऽन्यत्र प्रतीतस्यैवासदुपहितस्य स्फुरणोपगमात्  
प्रकारभेदवैशिष्ट्येन भिन्नयोरेकत्वं हि तादात्म्यं तच्चान्यथास्येव  
तर्कसंशयाभ्यामप्रमाभ्यां जननेपि तत्तत्प्रमावत् मध्यस्थान्यप्रमया प्रमा  
नौचित्यादिप्रमेत्यादनाविरोधो बाधवत् भ्रमविषया तथाभावेपि  
भ्रमस्याप्रमात्वपारमार्थिकतावत् प्रमास्य विषयासत्येपि प्रमानौ-  
चित्यसत्यतोपपत्तिरेव एतेन भ्रान्तिजायाद्विषयः प्रमात्वं तथाप्यदृष्ट  
चरमित्यपि परास्तप्रायमिति । एवमन्यत्राप्येवमिदोदाहरणं बाध्यं  
नच कश्चिदुक्तप्रकारमन्यथाख्यातिसमाधानं नागुमन्नुं शक्नोति  
अन्यथा कथमसत्त्वातिवादिभिरसत्त्वमपि जानीयात् अज्ञात्वा च स्वपर  
मतवेचिन्ना कथं वादे प्रवर्त्ततेति तत्र ते सर्वेपि तर्काः प्रमाख्यविरोधे

वा प्रमाणाभावे वा निष्पीडिताः प्रविशन्तेन बाधासिद्धिभ्यां भिद्यन्ते  
पूर्वरपि लोकासिद्धत्वात् व्यवहृताः केवलमस्माभिरेव तर्कपदव्यामभि  
विज्ञाः ततो न प्रबन्धेन निरस्यन्ते “ विषयलोपि सम्बन्धं स्वयं हेतु  
मसाम्प्रतमिति ” ।

ये च परैस्तर्कदोषाः घट् स्वीक्रियन्ते आश्रयासिद्धिरनुकूलत्वं  
मूलशैथिल्यमिष्टापादनं विपर्ययापर्यवसानं मिथोविरोधश्चेति सोऽयं  
तर्कस्य दोषविभागो नोपपद्यते व्याप्तिपक्षधर्मत्वयोः प्रतीतिमपेक्ष्य  
यथानुमानं जायते तथैव तर्कापि इयान् परमनयोर्विशेषोऽयदनुमानं  
तयोः प्रमित्या जायते तर्कस्त्ववास्तवाभ्यामपि ताभ्यां पराभ्युपगममात्र  
सिद्धाभ्यां भवति तेन विवक्ष्यमाणस्तर्कः पराभ्युपगममात्रप्रसादसिद्ध  
परिकरो नाश्रयासिद्धिमपि यावत् वास्तवीमनुरोद्धुमधिकरोति ततः  
प्रमित्यभ्युपगमनसिद्धिर्गतवैचित्र्याश्रयात् भेदादन्यो यावान् यथा  
च हेत्वाभासविभागस्तददेव तर्काभासविभागोऽपि न्यायः । तस्मादा-  
श्रयासिद्धिमूलशैथिल्येष्टापादनान्यसिद्धिरेकैव दोषोऽनुमानवत् तत्रा  
प्रमितत्वावच्छिन्नी इह त्वनभ्युपगमावच्छिन्नीति विशेषः । मिथो  
विरोधश्च सत्यतिपक्षतैव विपर्ययापर्यवसानन्तु दोषस्यापादनस्य न  
भवति यन्नाम विपर्ययापर्यवसानादापादनमेवात्मसाधनानुकूलं न  
भवति तदन्यदेव किमपि वाच्यं विरुद्धव्यभिचारास्त्वनुमानवत्तर्केऽपि  
दोषाः पृथग्वाच्याः । बाधउत्सर्गसम्भावनादेरन्यत्रानुकूलस्तर्कस्य सप्तम  
मपि दोषं तर्कस्यापत्तिसाम्यं नोपगच्छामः । स चोभाभ्यामभ्युपगत  
व्याप्येऽनभ्युपगतव्यापके प्रागेव दर्शितइत्यास्तां विस्तरइति ।

एवमकाराणि तत्तल्लक्षणेषु खण्डनान्युद्घनीयानि ।

तदेतासु खण्डनयुक्तिषु कामपि स्थानान्तरस्थां केनापि प्रकारा-  
न्तरेणानीय तत्तद्वशीमन्यां वा स्वयमूहित्वा परैर्विविचयनानान्यपि  
पदार्थान्तराणि बुद्धिमता बाधनीयानि । अत्र चास्माभिर्दूषयितुं  
शक्नोतेभ्यः परपक्षप्रकारेभ्योऽयदि प्रकारान्तरं कोऽपि स्वयमूहति

उक्तानां बाधकानां मध्ये क्वचित् स्वप्रज्ञया समादध्यात् तत्र च खण्डन  
वादिनः प्रस्तुता प्रतिक्रिया न स्फुरेत्तदा परेण प्रयुज्यमाने वाक्ये  
बहुपदात्मके कस्यचित् पदस्यार्थं खण्डयितुं खण्डनान्तरमवतार-  
णीयम् एवं तत्रापि परेण प्रज्ञाशेषेण पुनस्तथैव शाखान्तरेषु  
संक्रमणीयमिति खण्डनमये चक्रे सम्यगवधेयम् । न च शाखान्तर  
संक्रान्तावर्थान्तरं एतेत् अप्रकृतत्वाभावात् । न चैकविध्ययारम्भेऽन्य  
संक्रान्तावनौचित्यं स्यात् शब्देनित्यः कृतकत्वादित्यादौ परेणोक्ते  
कृतकत्वाद्वा अप्रतिपत्तयत्वापत्तेरन्यतरासिद्ध्यापुच्छेदापातात् । येन  
हि तन्निर्व्विच्छते तदनिर्व्वचनीयतयापि निर्व्विच्छानिर्व्वचनीयतैवेति  
तस्मात् ।

“ तत्तुल्योद्भूतदीयश्च योजनम् विषयान्तरे ।

ष्टङ्कला तस्य शेषे च त्रिधा भ्रमति मतक्रियेति ॥”

यस्ययस्यिरिह क्वचित् क्वचिदपि न्यासि प्रयत्नान्मया

प्राज्ञम्भन्यमना हठेन पठितीमास्मिन् खलः खलतु ।

अद्वाराध्यगुरुः स्तुथीकृतदृढयस्यिः समासादय-

त्वेतत्तर्करसोर्मिमज्जनसुखेष्वासञ्जनं सञ्जनः ॥

ताम्बूलद्वयमासनश्च लभते यः कान्यकुब्जे श्वरात्

यः साक्षात् कुरुते समाधिषु परब्रह्मं प्रमोदाद्यवम् ।

यत्काव्यं मधुवर्षि धर्षितपरास्तर्केषु यस्योक्तयः

श्रीहर्षस्य कवेः कृतिः कृतिमुदे तस्याभ्युदीयादियम् ॥

इति श्रीहर्षकृतानिर्व्वचनीयसर्व्वखे खण्डनखण्डखाद्ये तुरीयः

सङ्गीर्णपरिच्छेदः समाप्तम् ।

## आत्मतत्त्वविवेकः

महामहोपाध्याय श्रीमदुदयनाचार्यविरचितः

गवर्गमेष्टसंस्थापितसंस्कृतपाठशालायां श्रीगुरुदेवस्य  
दत्त महोदयानामनुज्ञया

तत्रत्य न्यायशास्त्राध्यापक श्रीयुक्त जयनारायण तर्कप्रज्ञाननैः  
परिशोधितः

ओमदनमोहन तर्कालङ्कारैः संस्कृतः

संस्कृत यन्त्रे मुद्रितः

कलिकाता

संवत् १९०६ ।

*My father*

## आत्मतत्त्वविवेकः

स्वाम्यस्यैव जगत्सु जनिताद्यादौ ततः पालनम्  
व्युत्पत्तेः कारणं हिताहितविधिव्यासघसम्भावनम् ।  
भूतेक्तिः सद्गुणा रूपा निरुपधि रत्नस्तदर्थोत्पन्न  
सस्ते पूर्वगुरुत्तमाय जगतामीशाय पिने नमः ।

इह खलु निसर्गप्रतिकूलस्वभावं सर्वजनस्येदमसिद्धं दुःखं  
जिह्वासवः सर्वत्रैव तदानीं पायमविदांसेऽनुसरन्तः सर्वाध्यात्म  
विदेकवाक्यतया तत्त्वज्ञानमेव तदुपायमाकर्णयन्ति न ततोऽन्यं प्रति  
योग्यनुयोगितया आत्मैव तत्त्वतो ज्ञेयः । तथाहि यदि नैरात्म्यं  
यद्वा वात्मास्ति वस्तुभूत उभयथापि नैसर्गिकमात्मज्ञानमतत्त्वज्ञान-  
मेवेत्याचार्यैकवाक्यतेव वादिनाम् अत आत्मतत्त्वं विविच्यते ।

अत्र वरधनं भवदात्मनि क्षणभङ्गो वा वाङ्मार्थभङ्गो वा गुण  
गुणिभेदभङ्गो वा अणुपक्ष्मो वा । तत्र न प्रथमं प्रमाणाभावात्  
यत् सत्तत् क्षणिकं यथा घटः संख विवादाध्यासितः शब्दादिरिति  
चेन्न प्रतिबन्धासिद्धेः । सामर्थ्यासामर्थ्यलक्षणविरुद्धधर्मसंसर्गस्य  
भेदसिद्धौ तत्सिद्धिरिति चेन्न विरुद्धधर्मसंसर्गासिद्धेः । प्रसङ्गविप-  
र्ययाभ्यां तत्सिद्धिरिति चेन्न सामर्थ्यं हि कदाचित् वा तद्योग्यता वा ।  
नाद्यः साध्याविशिष्टत्वप्रसङ्गात् । व्यावृत्तिभेदादयमदेव इति चेन्न  
तदनुपपत्तेः स्वावर्त्यभेदेन विरोधोऽपि तन्मूलं स च न तावन्निर्गो

आद्यप्रतिषेधात् गोत्वान्वयवत् तथासति विरोधादन्यतरापाये  
 बाधसिद्धेरन्यतरप्रसङ्गात् । नापि तदाद्येपप्रतिषेधाभ्यां दृष्टव्य  
 शिंशपात्ववत् परापरभावाभ्युपगमात् । अभ्युपगमे वा समर्थस्याप्य  
 करणमसमर्थस्यापि वा करणं प्रसज्येत । नाप्युपाधिभेदात् कार्यत्वा  
 नित्यत्ववत् तदभावात् । नच शब्दमात्रमुपाधिः पर्यायशब्देच्छेद  
 प्रसङ्गात् । नापि विषयभेदः सहाकारिसमवधानकाले  
 असमर्थस्यादृष्टेरपि भेदप्रसङ्गात् विषयकृतस्य तु तस्य भेदकाले  
 परस्परान्वयप्रसङ्गात् नच निर्निमित्तव्यायं व्यावृत्तिभेदव्यवहारः  
 सति प्रसङ्गादिति । नापि द्वितीयः साहि सहाकारिसाकल्यव्या  
 घातिलिखी वा । न तावदाद्यः पक्षः सिद्धसाधनात् परानभ्युपगमेन  
 हेतुसिद्धेः सहाकारिसमवधानवत् तद्धि करोत्येव इति को नाम  
 नाभ्युपेति यमुद्दिश्य साध्यते नचाकरणकाले सहाकारिसमवधानवत्त्व  
 मस्माभिरभ्युपेयते यतः प्रसङ्गः प्रवर्त्तते । प्रातिलिखी तु योग्यता  
 अन्वयव्यतिरेकविषयीभूतं बीजत्वं वा स्यात् तदवान्तरजातिभेदे वा  
 सहाकारिवैकल्यप्रयुक्तकार्याभाववत्त्वव्या । न तावदाद्यः अकुर्वन्तेपि  
 बीजजातीयस्य प्रत्यक्षसिद्धत्वात् तवापि तत्राविप्रतिपत्तेः । नापि  
 द्वितीयः तस्य कुर्वन्तेपि मयानभ्युपगमेन दृष्टान्तस्य साधनविकृता-  
 त्वात् कोहि नाम सुखात्मा प्रमाद्यन्मन्मभ्युपगच्छेत् स हि न तावत्  
 प्रत्यक्षेणानुभूयते तथानवसायात् नाप्यनमानेन लिङ्गाभावात् । यदि  
 न कश्चिद्विशेषः कृत्तं तर्हि करणाकरणे इति चेत् करणमाह नेति  
 परं किं जातिभेदकः सहाकारिणाभावाभरूपोवेति निवामकं  
 प्रमाद्यमनुसरन्तो न पश्यामः तथापि योऽयं सहाकारिमध्यम-  
 भासीने छेपकरणसमावोभावः स यदि प्रागप्यासीत् तदा प्रसङ्ग  
 कुर्वन्को गोर्व्याजप्रापयतेनाप्यपहस्यितुं न शक्यते इति चेत् युक्त  
 नेतत् यद्यप्येपकरणसमावत्त्वम् भावस्य प्रमाद्यगोचरः स्यात् तदेव  
 कुतः सिद्धमिति नाधिमन्त्रासः । प्रसङ्गवदिप्रवर्त्तयामिनि चेन्न

परस्परान्नयप्रसङ्गात् एवं स्वभावत्वसिद्धौ हि तयोः प्रवृत्तिस्तु  
 प्रवृत्तौ चैवं स्वभावत्वसिद्धिरिति । स्यादेतत् कार्यजन्यैव स्वप्रवृत्तिर्  
 प्रमाणं विलम्बकारिस्वभावानुवृत्तौ कार्यानुत्पत्तिः सर्व्वदेति चेन्न  
 विलम्बकारिस्वभावस्य सर्व्वदेवाकारणे तत्त्वव्याघातात् ततश्च विलम्ब  
 कारीत्यस्य यावत्सहकार्य्यसन्निधानं तावन्न करोतीत्यर्थः । एवञ्च कार्य्य  
 जन्म सामग्र्य्यं प्रमाययितुं शक्यते न तु जातिभेदे ते तु किं यथानु-  
 भवं विलम्बकारिस्वभावाः परस्परं प्रत्यासन्नाः कार्य्यं हतवन्तः किञ्चा  
 यथा त्वत्त्वदिकल्पनं द्विप्रकारिस्वभावाश्च कर्म्मोपजननमजाग-  
 रूकमेवेति । नापि तृतीयः विरोधात् सहकार्य्यभावप्रयुक्तकार्य्या-  
 भाववाञ्छ सहकारिविरहे कार्य्यवाञ्छेति व्याहृतं तस्मात् यद् यदभाव  
 एव यन्न करोति तत् तत्सद्भावे तत्कारोत्येव इति तु स्यात् । एतच्च स्वैव्यं  
 सिद्धेरेव परं बीजं सर्व्वस्वमिति एतेन समर्थव्यवहारगोचरत्वं हेतु  
 रिति निरस्तं तादृग्व्यवहारगोचरस्यापि बीजस्याङ्गुटाकारकदर्शनात्  
 नासौ मुख्यस्तद्वावहारः तस्य जनननिमित्तकत्वात् अन्यथात्वनिर्गम-  
 प्रसङ्गात् इति चेत् कीदृशं पुनर्जननं मुख्यसमर्थव्यवहारनिमित्तं  
 न तावत् व्यष्टेपकारणं तस्यासिद्धेः नियमस्य च सहकारिसाकष्ये  
 सत्येव करणं करणमेवेत्येवं स्वभावत्वेनाप्युपपत्तेः ततश्च जनन  
 निमित्त एवायं व्यवहारो न व्याप्तिसिद्धिरिति । स्यादेतत् एताद-  
 तापि भावस्य कः स्वभावः समर्थतोभवति नहि क्षेपाक्षेपाध्यामन्तः  
 प्रकार इति चेन्न दूषणाभिधानसमये निष्प्रवाभावेनैव सन्निष्पन्ना  
 सिद्धिनिर्वाहे कथापूर्व्वरूपपर्य्यवसानात् उत्तरपक्षावसरे तु कोऽपि  
 न दुर्व्वतः तथाहि करणं प्रत्यविलम्बइति कोऽर्थः किमुत्पत्तेरन-  
 त्तरमेव करणं सहकारिसमवधानानन्तरमेव वा विलम्ब इत्यपि  
 कोऽर्थः किं यावन्न सहकारिसमवधानं तावत्करणं सर्व्वधैवाकरणं  
 वा तत्र प्रथमवस्तुर्थयोः प्रमाणाभावादनियच्छेदपि द्वितीयवृत्तीत्ययोः  
 प्रवृत्त्यमेव प्रमाणं बीजजातीयस्य हि सहकारिसमवधानानन्तरमेव



कारणं कारणमेवेति प्रत्यक्षसिद्धमेव तथा सहकारिसमवधानरहित-  
 स्याकारणमित्यपि । अथ च भवानपि विप्रतिपद्यतएव न प्रमाद्य सिद्ध-  
 त्वात् विपर्यये बाधकाच्च । तथाहि यदि सहकारिविरहेऽकुर्व्यायं  
 तत्समवधानेपि न कुर्यात् तज्जातीयमकारणमेव स्यात् समवधाना  
 समवधानयोरेकभेदोपपत्त्यात् । एवं तत्समवधानं विरहेऽपि यदि  
 कुर्यात् सहकारियो न कारणं स्युः सौमन्तर्येणपि कारणात् । तथा  
 चानन्यथासिद्धान्वयव्यतिरेकवतामप्यकारणत्वे कार्यस्याकारणकत्व  
 प्रसङ्गः तथाच कादाचित्कत्वविहृतिरिति । यवञ्च द्वितीयपक्षविव-  
 द्यायामक्षेपकारित्वमेव भावस्य स्वभावः तृतीयपक्षविवक्षायां तु क्षेप-  
 कारित्वमेव स्वरूपमिति नोभयप्रकारनिवृत्तिरिति । तथापि किम-  
 समर्थस्यैव सहकारिविरहः स्वरूपलाभानन्तरं कर्तुंरेव वा सह-  
 कारिसमवधानम् अन्यथावेति किं नियामकमिति चेत् इदमुच्यते  
 कुशलस्येष्ट्याशुरानुकूलः शिलाशकलात् कश्चिदस्ति विशेषो वा नक्षे-  
 द्वियमेनैकत्र प्रवृत्तिः अन्यस्मान्निवृत्तिस्तोदर्थिनो न स्यात् परम्पर-  
 याशुरप्रसवसमर्थबीजक्षजजननादस्येवेति चेत् कदा पुनः परम्पर-  
 यापि तथाभूतं करिष्यंतीति तत्र सन्देह इति चेत् स पुनः किमाकारः  
 किं सहकारिषु समवहितेष्वपि करिष्यति न वेति उतासमवहिते-  
 ष्वपि तेषु करिष्यति न वेति । अथ यदा सहकारिसमवधानं तदैव  
 करिष्यत्येव परं कदा तेषां समवधानमिति सन्देहः । न तावत् पूर्वः  
 सामान्यतः कारणत्वावधारणे तस्यागवकाशात् अवकाशे वा कारण-  
 त्वानवधारणात् । नापि द्वितीयः सहकारिणान्तर्वावधारणे तस्या  
 गवकाशात् अवकाशे वा तेषां तत्त्वानवधारणात् । तृतीये तु सर्वएव  
 तत्सन्तानान्तर्भातिनोबीजक्षयाः समानशीलाः प्राप्नुवन्ति यत्र तत्र  
 सहकारिसमवधाने सति कारणनिधमात् सर्वत्र च सहकारिसमव-  
 धानासमवधानासम्भवात् । समर्थएव क्वचिदित्यादिसमवधानमिति  
 चेत् नत किं असमर्थे सहकारिसमवधानमेव न समवधाने सत्यपि

वा तस्मात् कार्यजन्म । नाद्यः शिलाशकलादावपि स्थितिसत्त्वितेजः  
प्रबन्धयोगदर्शनात् । न द्वितीयः शिलाशकलादिव कदाचित् सहकारि  
साकल्यवतोपि बीजादङ्गुरानुत्पत्तिप्रसङ्गात् । यवमपि स्यात् कोटोऽथ  
इति चेन्न तावदिदमुपलब्धम् । आशङ्क्यत इति चेत् तत्समवधाने सत्यपि  
अक्षरखवत् तद्विरहे करणमप्याशङ्केत । आशङ्क्यतामिति चेत् तर्हि  
बीजविरहेऽप्याशङ्केत तथाच साध्वी प्रत्यक्षानुपपत्तमपरिहृयि ।  
स्यादेतत् न बीजादीनां परस्परसमवधानवतामेव कार्यकरणमङ्गी  
कृत्याशङ्क्यते येन समवधाननियमात् सर्वेषामेव तज्जातीयानामेक  
रसतानिश्चयः स्यात् नापि यत्र तत्र समर्थोत्पत्तिमङ्गीकृत्य येन वि-  
कलेभ्योपि कदाचित् कार्यजन्मसम्भावनायां प्रत्यक्षमुपलम्भविरोधः  
स्यात् । किन्नाम बीजादिव्यसमवहितेऽप्यवान्तरजातिविशेषमाश्रित्यापि  
कार्यजन्म सम्भाव्यत इति न दृष्टसमवधानमात्रेणैवोपपत्तौ तत्कल्प-  
नायां प्रमाणाभावात् कल्पनागौरवप्रसङ्गप्रतिवृत्त्यात् अतीन्द्रियै-  
न्द्रियादिविलोपप्रसङ्गात् विकल्पानुपपत्तेः विशेषस्य विशेषं प्रतिप्रयो-  
जकत्वाच्चेति । तथाहि उत्पत्तेराख्य मुद्गरप्रहारपर्यन्तं घटस्तावत्  
जात्यन्तरानाक्रान्तयवानुभूयमानः क्लृप्तत्वं सहकारिवैचित्र्यात्  
कार्यकोटीः सखपाविरूपाः करोति तन्नेतावतेव सर्वस्मिन् समञ्जसे  
अनुपलभ्यमानजातिकोटिकल्पना केन प्रमाणेन केन बोधयोगेन येन  
कल्पनागौरवप्रसङ्गदोषो न स्यात् योयदर्थं कल्प्यते तस्यान्यथा  
सिद्धेरेव तस्याभाव इति भवानेवाह इति । दृष्टञ्च जातिभेदतिरस्कृत्य  
स्वभावभेदकल्पनयैव कार्योत्पत्तौ सहकारिणोपि दृष्टत्वात् कथ-  
ञ्चित् स्वीक्रियन्ते अतीन्द्रियैन्द्रियादिकल्पना तु विनीयेत मानाभावात्  
विकल्पानुपपत्तेः स खलु जातिविशेषः शाकित्वस्य संघादकोवा स्यात्  
प्रतिक्षेपकोवा । आद्ये कुम्भकल्पस्यापि शाखेः कथं न तद्रूपवत्त्वं  
द्वितीये त्वभिमतस्यापि शाखेः कथं तद्रूपवत्त्वम् । एवं शाकित्वमपि  
तस्य संघादकं प्रतिक्षेपकत्वा आद्ये अशाखेरतत्त्वप्रसङ्गः द्वितीये त

शास्त्रेवातत्त्वप्रसङ्गः । नच नोभयमपीति वाच्यं विरोधाविरोधयोः ।  
 प्रकारान्तराभावात् अस्तिभेदेन संयद्प्रतिक्रियावन्ति न विद्वद्भावि-  
 तेत् विधीनमिदानीं तदतन्नातोयताविरोधेन परिदृश्यमानकतिपय  
 अस्तिप्रतिक्रियेपि मिथः अस्मिन्सुखविद्वग्धोरपि सम्भेदसम्भवात् ।  
 यच्च यस्य जातिविशेषः स चेत् व्यभिचरेत् व्यभिचरेदपि शिञ्जपा  
 पादपमविशेषात् तथाच गतं स्वभावहेतुना । विपर्यये बाधकं  
 विशेष इति चेन्न तस्येहापि सम्भवात् तदभावे स्वभावत्वानुपपत्तेः  
 उपपत्तौ वा किं बाधकानुसरय्यसनेनेति विशेषस्य विशेषं प्रति  
 प्रयोजकत्वाच्च । तथाहि कार्यगतमङ्गुरत्वं प्रति बीजत्वस्याप्रयोजकत्वे  
 अबीजादपि तदुत्पत्तिप्रसङ्गः । बीजस्य विशेषः कथमबीजे भविष्य-  
 तीति चेत् तर्हि शास्त्रेविशेषः कथमशास्त्रे स्यादिति शास्त्रेऽङ्गुरानु-  
 त्पत्तिप्रसङ्गः । अशास्त्रिवदबीजेऽप्यसौ भवतु विशेषः तथापि बीजत्वै-  
 कार्थसमवेतत्वासावङ्गुरं प्रतिप्रयोजकइति चेन्न शास्त्रित्व्यभिचारे  
 शास्त्रित्वैकार्थसमवायवत् बीजत्वव्यभिचारे बीजत्वैकार्थसमवायेनापि  
 नियन्तुमशक्यत्वात् अविशेषात् । तस्मात् यो यथाभूतो यथाभूत-  
 मात्मनोऽन्वय्यतिरेकावनुकारयति तस्य तथाभूतस्यैव तथाभूते  
 सामर्थ्यम् । तद्विशेषास्तु कार्यविशेषं प्रयोजयन्ति शास्त्रादिवदिति  
 युक्तमुत्पश्यामः ।

कस्य पुनः प्रमादस्यायम् व्यापारकत्वापहति चेत् तदुत्पत्ति-  
 निवृत्त्यहेतोः प्रत्यक्षानुपपत्तमस्येति ब्रूमः । अथ न्यायेन विना  
 न ते परितोषः । इदं तमपि । यद्यथा यदङ्गुरं प्रत्यप्रयोजकं  
 न तदीजजातीयं यथा शिलाशकलम् अङ्गुरं प्रत्यप्रयोजकं  
 कुम्भलनिहितं बीजमभ्युपेतं परैरिति व्यापकानुपपत्तिः प्रसङ्ग-  
 हेतुः । विपर्ययेपि किम्बाधकमिति चेत् अङ्गुरस्य जातिप्रति-  
 निवृत्तमाशङ्कित्वप्रसङ्ग इत्युक्तं बीजत्वं तस्य प्रत्यक्षसिद्धमशक्य-  
 यजयमिति चेदङ्गु तर्हि विपर्ययः । यदीजं तदङ्गुरं प्रतिप्रयोजकं

यद्यन्वयसामग्री मध्यमध्यासीनं बीजं बीजस्येदं विवादाख्यमिति  
 स्वभावहेतुः । अङ्गुरस्य हि जातिप्रतिनिधयो न तावन्निर्मितः  
 सार्वत्रिकत्वप्रसङ्गात् नाप्यन्यनिमित्तः तथाभूतस्य तस्याभावात् । सेवं  
 निमित्तवत्ता विपक्षाद्यावत्तमाना ख्याप्यमादाय बीजप्रयोजकताया  
 मेव विनाश्यतीति प्रतिबन्धसिद्धिः । अथवा कृतमङ्गुरस्येव बीज  
 स्वभावत्वं क्वचित् कार्यं प्रयोजकं न वा । न चेन्न तत्त्वभावं बीजं तेन  
 रूपेण क्वचिदप्यनुपयोगात् एवञ्च प्रत्यक्षसिद्धं बीजस्वभावत्वं नास्ति  
 सर्वप्रमाणागोचरस्तु विशेषोऽस्तीति विमुक्ता बुद्धिः क्वचिदुपयोगे-  
 प्येतस्य तेन रूपेण सर्वेषामविशेषकत्वाद्भूयात् तथा च कथं किञ्चि-  
 देव बीजं स्वकार्यं कुर्यात् नापराणि नच वस्तुमात्रं तत्कार्यं  
 अविज्ञातदनत्यन्तिप्रसङ्गात् नापि बीजमात्रम् अङ्गुरकारिणोपि  
 तदुत्पत्तिप्रसङ्गात् नाप्यङ्गुराद्यन्यतममात्रम् प्रागपि तदुत्पत्ति  
 प्रसङ्गात् । यदा यदुत्पन्नं सत् तत्कार्यं अनुसृतसहकारिमध्यमधिष्ठेते  
 तदा तदेव कार्यं प्रति तस्य प्रयोजकत्वमिति चेत् तत् किमवाप्तद-  
 जातिभेदमुपादाय बीजस्वभावेनेव वा । अद्यो स एव जातिभेदः प्रयो-  
 जकः किमायातं बीजत्वस्य द्वितीये तु समानशीलानामपि सहकारि-  
 नेष्वन्यादकरुणमित्यायातं तत्तत्सहकारिणादित्ये सति तत्तत्कार्यं  
 प्रयोजकस्य बीजस्वभावस्य सर्वसाधारणत्वादिति । अत्रापि प्रयोगः  
 यद्येन रूपेणार्थक्रियासु नोपयुज्यते न तत्तद्रूपं यथा बीजं कुङ्कुमद्वयेन  
 किञ्चिदप्यकुर्वन्न कुङ्कुमरूपं तथाच शाखादयः सामग्रीप्रविष्टा  
 बीजत्वेनार्थक्रियासु नोपयुज्यन्त इति व्यापकानुपपत्तिः प्रसङ्गहेतुः  
 तद्रूपताया अर्थक्रियाम्पुति योग्यतया व्याप्तत्वात् अन्यथातिप्रसङ्गात् ।  
 तद्रूपत्वमेतस्य प्रत्यक्षसिद्धत्वादप्रकृष्टाप्रकृष्टमिति चेत् अस्तु तर्हि विप-  
 र्यायः यच्चद्रूपं तत्तेनार्थक्रियासूपयुज्यते यथा स्वभावेन सामग्रीनिके-  
 त्तिनोभावा बीजरूपायैते कुङ्कुमरूपादय इति स्वभावहेतुः तत्र प्रकृष्ट-  
 मात्रमवस्थित्वाचोग्यतायाः । तत्तत्कारिण किञ्चित् कार्यं यच्च बीजत्वेन

बीजनुपयुज्यते इति बीजानुभवस्यासाधारणं कार्यं यत्र बीजत्वं  
 प्रयोजकं तच्च सर्वस्माद्बीजाद्भवतीति किमनुपपन्नमिति चेन्न यौगिक  
 तदनुभवस्य तदन्तरस्थाप्युपपत्तेः । लौकिक इति चेन्न सत्यमेतत्  
 नत्विरमवश्यं सर्वस्माद्बीजाद्भवति इन्द्रियादिप्रत्यासत्तेरसदातनत्वात्  
 असार्वभिकत्वाच्च । ततश्च योग्यमपि सहकार्यसन्निधेनं करोतीति  
 सिद्धं कार्यान्तरमेवातीन्द्रियं सर्वबीजाव्यभिचारि भविष्यतीति  
 चेत् तन्न तावदुपादेयम् अमूर्त्तस्य मूर्त्तानुपादेयत्वात् परिदृश्यमान  
 मूर्त्तघटिततया मूर्त्तान्तरस्य तद्देशस्यानुपपत्तेः नापि सहकार्यं  
 मिथः सहकारिणामव्यभिचारानुपपत्तेः । अपिचेवं सति प्रयोजक  
 स्वभावो नान्वययतिरेकगोचरः तद्गोचरस्तु न प्रयोजकः दृश्यं कार्यं  
 ज्ञातमदृश्येनैव स्वभावेन क्रियते दृश्येन त्वदृश्यमेवेति सोऽयं यो  
 भ्रुवागीत्यस्य विषयः । अथवा व्यतिरेकेण प्रयोगः विधादाध्यासितं  
 बीजं सहकारिवैकल्यप्रयुक्ताङ्गुरादिकार्यं वैकल्यं तदुत्पत्तिनिश्चय  
 विवक्षीभूतबीजजातीयत्वात् । यत् पुनः सहकारिवैकल्यप्रयुक्ताङ्गु-  
 रादिकार्यं वैकल्यं न भवति न तदेवभूतबीजजातीयं यथा शिला  
 शकलमिति । नच किमुक्तसाध्यव्यावृत्तेरुक्तसाधनव्यावृत्तिरुदाहृता  
 किम्बा परंपरयापि तथाविधप्रसवसामर्थ्यविरहादिति व्यतिरेक  
 सन्देह इति वाच्यं प्रागेव शङ्काबीजस्य निराकृतत्वादिति । स्यादेतत्  
 माभूत् सामर्थ्यासामर्थ्यलक्षणविरुद्धधर्मसंसर्गः अस्तु बीजत्वमेव  
 प्रयोजकं भवतु च सहकारिसमवधाने कर्तृत्वभावत्वं भावस्य तथाच  
 तदसन्निधाने ऽकारणमप्युपपद्यतां तथापि तज्जातीयमात्रव्यव-  
 स्था नवैकस्यां व्यक्ता करणाकरणलक्षणविरुद्धधर्मसंसर्गस्य प्रत्यक्ष  
 सिद्धतया तच्च दुर्वारत्वादिति चेन्न विरोधस्वरूपानवधारणात् स  
 खलु धर्मयोः परस्परभावरूपत्वं वा स्यान्नित्यत्वानित्यत्ववत् ।  
 धर्मिणि तदापादकत्वम्भा श्रुतोऽप्यत्ववत् तद्वत्ता वा दृष्टित्वकुडचित्त्व-  
 वत् । न प्रथमः निर्भिद्येववस्थासिद्धत्वात् यावत् सत्वं किञ्चित्

करणात् सविशेषणस्य तु विरोधसिद्धावप्यध्यासानुपपत्तेः । यदा  
यदकरणं हि तदा तत्करणास्याभावो न त्वन्यदा तत्करणास्य नञानयो  
रेकधर्म्मिसमावेशमातिष्ठामहे । न द्वितीयः भावाभावातिरिक्तयोः  
करणाकरणाधोरसिद्धेः । व्यापारापरव्यपदेशसहकारिभावाभावौ  
हि करणाकरणौ कार्यभावाभावौ वा अतिरेकसिद्धावपि स्वकालएव  
स्वाभावप्रतिष्ठेप्रवत् अकरणीभावमाक्षिपेत् करणं न त्वन्यदा नहि  
यो यदा नास्ति स तदा स्वाभावं प्रतिक्षेप्तुमर्हति विरोधाभावं वा  
उल्लेप्तुं तथा सति न कदापि तन्न स्यात् न च कदापि तद्विरोधी भवे  
दिति “ नासतो विद्यते भावो नाभावो विद्यते सतः ” इत्याद्यातं न वा  
विरोधः । नन्वेवं सति परिमाणभेदोपि कालभेदेन न विरुध्यत  
तत्राप्येवं वक्तुं सुकरत्वात् न बाधकबलेन तत्र कालभेदस्य विवक्षित  
त्वात् तथाहि भारव्यवस्थेरेवावयवै र्व्यान्तरमारभ्यते मूर्त्तत्वसमान  
देशत्वयोरेकदा विरोधात् तथाचारम्भपक्षे पूर्ववद्व्यतिष्ठतिः अनि-  
वृत्तावनारम्भइति । तत्र निवृत्तावाश्रयभेदादेव परिमाणभेदः अनि-  
वृत्तो संयोगिद्रव्यान्तरानुपपत्तये क परिमाणभेदोपपन्नो यो विरोध  
मावहेत् । तदुपपत्तये तु क परिमाणान्तरोत्पत्तिः आश्रयानुत्पत्तेः ।  
अतएव स्थैर्यातिशयप्रत्ययोपि तत्र आन्तः । तस्मात् कालभेदेनापि  
न परिमाणभेद एकस्मिन् धर्म्मिण्युपसंहर्त्तुं शक्यतइत्यादि पदार्थ  
चिन्ताचतुरैः सह विन्तनीयम् । अस्तु तर्हीहापि बाधकं बलं  
प्रसङ्गतद्विपर्यययोरुक्तत्वादिति चेन्न तयोः सामर्थ्यासामर्थ्यविवक्ष-  
त्वात् तत्र च उक्तत्वात् आस्तां वा तथापि न ताभ्यां शक्तप्रसङ्गा  
रविवक्षितत्वात् कालभेदएव विरोधः साध्यते तथोपसंहर्त्तुं शक्य-  
त्वात् यदा तदेत्युपेक्षा यत्समर्थं तत्करोत्येवेति शक्यमिति चेन्न काल  
नियमाविवक्षायां यत् समर्थं तत्करोत्येवेति कदाचित् स्यात् तथाच  
सम्भवविधेरत्यन्तायोगोविबद्धो न त्वयोगः नीलं सरोजं भवत्येवेति-  
वत् । ननु यदसमर्थं प्रथममासीत् तस्य सामर्थ्यं पश्चादपि कुत आ-

गतं प्रथमं समर्थस्य वा पश्चात् कुत्र गतम् । नैतदेवं तत्तत्सहकारिमत्  
 स्तत्तत्कारकत्वं हि सामर्थ्यम् अतद्वतस्तदन्यवतोवा तदकर्तृत्वमसाम-  
 र्थ्यम् इदञ्चैतत्पत्तिकमस्य रूपं ते च सहकारिणः खोपसर्पणकारण  
 वशात् भिन्नकाला इत्यर्थात् कार्याणामपि भिन्नकालतेति तथाप्येक  
 कालस्थयव भावो जातनष्ट स्तदा तदा तत्कार्यं करोतु उत्पन्नमात्रस्य  
 तत्त्वभावत्वात् एकदेशस्थवदिति चेत् सोऽयमेककालस्थता स्वरूपा-  
 पेक्षया सहकारिसाग्निरपेक्षया वा । आद्ये न किञ्चिदनुपपन्नं नित्या  
 नामप्येवंरूपत्वात् वर्तमानैकस्वभावत्वात् सर्वभावानाम् । तदेव तु  
 क्वचिन् सावधि क्वचिन्निरवधीति विशेषः । सावधित्वेपि व्यापारफल  
 प्रवाहप्रकर्षापकर्षाभ्यामविशेषः । द्वितीयस्तु स्यादपि यदि तेषां योग  
 पथं भवेत् क्रमिणस्तु सहकारिण इत्युक्तं सहकारिसहितः स्वभावेन  
 करोतीति वक्तारि तु जातनष्टयव करोत्वित्युत्तरप्रसङ्गे निरर्गल  
 प्रैश्वस्येत्युक्तमनेन । तस्मात् कार्यस्य सयव कालः कारणस्य तु सचान्य  
 खेति सम्बन्धिकालापेक्षया पूर्वकालताव्यवहारः । अपि च यदा तदेति  
 स्थाने यत्र तत्रेति प्रक्षिप्य तयोरेव प्रसङ्गतद्विपर्यययोः कोदोषः न  
 कश्चिदिति चेत्तर्हि देशाद्भूतं वा कारणभेदोवा आपद्येत आपद्यतां  
 तदादाय योगाचारनयनगरं प्रवेक्ष्याम इति चेन्न हेतुफलभाववाद  
 वैरिखमनयोय तत्र प्रवेष्टुमशक्यत्वात् तदपवादे वा सत्वाख्यसाधन  
 शस्त्रसन्नग्रासिनस्तव वहिर्व्यादसंग्रामभूमावपि कुतोभयम् । ननु  
 बावत्योऽर्थक्रिया भिन्नदेशास्तावद्भेदं कारणमस्तु कोविरोध इति चेन्न  
 तेषामपि प्रत्येकं तत्प्रसङ्गस्य तदवस्थत्वात् यन्मेकस्य जगति वस्तुत-  
 त्वस्यान्तर्भावे साध्वी क्षयभङ्गसाधनपरिसुद्धिः । अस्तु तर्हि कश्चि-  
 दोष एवानयोरिति चेत् स पुनः कस्मिन् साध्ये किं सामर्थ्यासाम-  
 र्थ्ययोः किन्वा तद्विरुद्धसमाध्यासेन भेदे आहोस्वित् शस्त्रप्रशस्त्रो  
 विरोधे । नाद्यः सर्वत्र सामर्थ्यं प्रसङ्गकरत्वात् सर्वत्रशक्तौ क्वचि-  
 दप्यकरत्वात् सर्वदेशसमानस्वभावत्वेऽप्यस्य खोपादानंदेशश्च तत्तत्

कार्यं करोतीति अयमस्य स्वभावः स्वकारणादायत्तः न नियोग-  
पर्यन्तयोगावर्हतीति चेत्तर्हि सर्वकालसमानस्वभावत्वेऽपि तत्तत्त्वह-  
कारिणाभयव करोतोऽयमस्य स्वभावः स्वकारणादायात् इति किञ्च  
रोच्यते । न द्वितीयः विरुद्धधर्माध्यासेनाप्यभेदे भेदव्यवहारस्य  
निर्निमित्तकत्वप्रसङ्गात् अन्यैकान्तिकश्च हेतुः काश्चित्पि न भेदं  
साधयेत् । न तृतीयः विरोधलक्षणयोगे बाधकसहस्रेणापि वि-  
रोधस्यापनेतुमशक्यत्वात् अयोगे वा तदेव चिन्त्यम् । यद्विधाने  
यस्य निषेधो यन्निषेधे वा यस्य विधानं तयोरेकत्र धर्मिणि प्र-  
त्यक्षपरोक्षारस्थिततया विरोधः स चेह नास्ति तद्देशकार्यकारित्वं  
हि तद्देशकार्याकारित्वेन विरुद्धं तद्विधौ तस्य नियमेन निषेधात्  
न पुनर्दृष्टान्तरे तत्कार्याकारित्वेन तस्यानिषेधात् गच्छान्यत्र तद-  
करणमतत्करणं वा तत्र तत्करणस्याभावोऽपि तु तत्र तदकरणमिति  
चेत् हन्तेवमूतविरोधलक्षणव्यावृत्तिर्भिन्नकालप्रकृतप्रकृतिपारपीत्युक्त-  
प्रायं तत्रतिसन्दधीयाः ।

तस्मात् प्रसङ्गतद्विपर्ययस्थितावपि असिद्धेविरुद्धधर्मसंसर्गः ।  
ननु यदेकदा यत् करोति तद्यावत् सत्त्वं तत्कारोत्येव यथा कश्चिच्छब्दः  
शब्दान्तरमिति प्रसङ्गोऽस्तु विपर्ययस्तु यदेकदा यन्न करोति तत्  
सर्वदेव तन्न करोति यथा शिलाशकलम् अङ्गुरम् । न करोति चैकदा  
कुशूलस्त्वं वीजमङ्गुरमिति चेत् तदेतज्ज्ञान्यभिप्रायेण वा स्यात्  
यत्तत्रभिप्रायेण वा स्यात् । प्रथमे द्वयमपि अन्यैकान्तिकम् अनिश्चय-  
दर्शनात् द्वितीये द्वयमप्यन्यथासिद्धं एकान्तासामर्थ्यं प्रयुक्तत्वादेव्यक्ता  
करणस्य सामर्थ्यं सति सत्कारिणस्त्रिभिर्प्रयुक्तत्वात् करणनियमस्य ।  
एतेन यद्यत्करोति तत्तदुत्पन्नमात्रं यथाकर्म्म विभागं यदुत्पन्नमात्रं  
यन्न करोति तन्न कदाचिदपि यथा शिलाशकलमङ्गुरमिति निरस्तम्  
अत्रापि पूर्ववदनेकान्तान्यथासिद्धो दोषाविति । नापि तृतीयः कृत-  
कत्वानित्यत्वादेरपि प्रत्यक्षरभाववत्तमानेनैव विरोधप्रसङ्गाविति ।



अस्तु तर्हि तच्चैव तेनैव सहकारिणा सम्बन्धोऽसम्बन्धश्चेति विरोधः  
 न विकल्पानुपपत्तेः तथाहि सम्बन्धिनः सम्बन्धप्रसङ्गे स्वाभावस्वाभाव्य-  
 वा विरुद्धेति अभावप्रतियोगित्वं वा तदैवेति सहितं वा तत्रैवेति  
 सहितं वा उभयसहितं वा तथैवेति सहितं वा । न प्रथमः अन्वयप-  
 गमात् । न द्वितीयः सत्कार्यप्रतिक्षेपात् । न तृतीयः प्राक्प्रध्वंसा-  
 भावयोर्भावसमानकालत्वान्न्युपगमात् । न चतुर्थः सहि न तदैवा-  
 स्तीति योगपक्षनियमेन सम्बन्धिनोस्तदसिद्धेः इत्येव तत्सिद्धावितरे-  
 तराश्रयत्वं नियमसिद्धौ हि विरोधसिद्धिः तत्सिद्धौ तु भेदे सति  
 नियमसिद्धिः । नचान्यतस्तत्सिद्धिस्तदभावात् अनियतोपसर्पणाप-  
 सर्पणकारणप्रयुक्तत्वाच्च सम्बन्धासम्बन्धयोः नापि विनाशस्य अष्टेतुक-  
 त्वान् अयं विरोधोऽर्थात् सिध्यति तस्याप्यसिद्धेः भ्रुवभाविवे तु  
 वक्ष्यामः । नापि पञ्चमः नहि तदेव तत्र सहकार्यस्ति नास्ति चेति  
 व्युपगच्छामः ।

ननु समवधानं नाम सहकारिणां धर्मः संयोगोभवद्विरिष्यते  
 स च तेभ्योऽतिरिक्तोऽव्याप्यवृत्तिश्चेत्यपि । तथाच स एव तदैव तत्रै-  
 वास्ति नास्ति चेति अतिरेके स्थिरवादिनोक्तान्यपि वीजवारि-  
 धरणिधामानि तान्येवेति तेभ्योपि कार्योत्पत्तिप्रसङ्गात् । व्याप्यवृत्ति-  
 त्वे तु सर्वत्र रक्तादिविभ्रमशब्दादिकार्योत्पत्तिप्रसङ्गात् । तस्माद-  
 संयुक्तेभ्योऽन्येव संयुक्तस्वभावाः परमाणवो जाता इत्येव व्यायः ।  
 नेतदेवं क्षणिकपरमाणुवप्यस्य विरोधस्य दुर्वारत्वात् तथाहि पूर्व-  
 दिग्बस्थितः परमाणुर्यथापरदिग्बस्थितेन परमाणुना परदिग्ब-  
 वच्छेदेनादृतरूपउत्पन्नः तथैव पूर्वदिग्बवच्छेदेनापि नवा उभयथा वा  
 आद्ये उभयतोऽप्यनुपलब्धिप्रसङ्गः द्वितीये तूभयतोऽप्यनुपलम्भापत्तिः  
 तृतीये पुनः स एव दुरात्मा विरोधः । स एव तेनैव तदैवादृतोऽना-  
 दृतश्चेति प्रकारभेदमादायविरोध इति चेत् कः पुनरसौ दिग्गतरा-  
 वच्छेदः यदि हि यदिग्बवच्छेदेन संयुक्तस्तदिग्बवच्छेदेनैवाऽसंयुक्तोपि

ततो विरोधः स्याद्विह तु नेवमिति चेत् हन्त संयोगसंयोगिनेर्भेद  
 पक्षेऽपि यद्यर्थं सिद्धान्तवृत्तान्तः स्यात् कीदृशो दोष इति । एतेन  
 व्यतिरेकपक्षोऽपि निरस्तः । अधिकश्च तत्राश्रये तु दृष्टान्तविज्ञौ  
 प्रमाणाभावः अवस्तुनि प्रमाणाप्रवृत्तेः प्रमाणप्रवृत्तावलीकत्वानुप-  
 पत्तेः । एवन्तर्ह्यव्यवहारे स्ववचनविरोधः स्यादिति चेत् तत् किं  
 स्ववचनविरोधेन तेषु प्रमाणमुपदर्शितं भवेत् व्यवहारनिषेधे व्यव-  
 हारोऽपि वा खण्डितः स्यात् अप्रामाणिकोऽयं व्यवहारोऽवश्याभ्युप-  
 गन्तव्य इति वा भवेत् । न तावत् प्रथमः नहि विरोधसङ्ख्येयापि  
 स्थिते तस्य क्रमादिविरहे वा प्रशङ्क्ये वा प्रत्यक्षमनुमानं वा दर्श-  
 यितुं शक्यं तथात्वे वा कृतं भौतकलहेन । द्वितीयन्विध्यतएव प्रामा-  
 णिकः अवचनमेव तर्हि प्राप्तं किं कुर्मोऽयन्नवचनं सर्वेष्वनुपपन्नं  
 तत्रावचनमेव श्रेयः त्वमपि परिभाषय तावत् निष्प्रामाणिके मूकवाच-  
 दूतयोः कतरः श्रेयान् एवं विदुषापि भवता न मूकीभूय स्थितम्  
 अपि तु व्यवहारः प्रतिषिद्ध एव सति इति चेत् सत्यं यथा अप्रामा-  
 णिकः स्ववचनविरोधोऽयं साप्रसाङ्गीदिति मन्यमानेन त्वया अप्रामा-  
 णिक एव व्यवहारोऽसति स्वीकृतस्तथास्माभिरपि प्रमाणचिन्तायाः प्रामा-  
 णिको व्यवहारो माप्रसाङ्गीदिति मन्यमानैरप्रामाणिक एव स्ववचन  
 विरोधः स्वीक्रियते यदि तूभयत्रापि भवान् समदृष्टिः स्यादस्माभि-  
 रपि तदा न किञ्चिदुच्यते इति । तृतीये त्वप्रामाणिकश्चाप्यवश्या  
 भ्युपगन्तव्येति कस्येयमाद्येति भवानेव प्रवृत्त्यः । व्यवहारस्य सुदृढ  
 निरुद्धत्वादिति चेदप्रामाणिकश्च सुदृढनिरुद्धश्चेति व्याघातः कथ-  
 ञ्चिदपि व्यवस्थितत्वादिति चेत् अप्रामाणिकश्चेन्न कथञ्चिदपि व्यव-  
 तिष्ठते प्रामाणिकश्चेत्तदेवोच्यतामिति वादे व्यवस्था अल्पवितर्कयोक्तु  
 पक्षादिषु प्रमाणप्रवृत्तावलीकत्वस्य न स्ववचनविरोधः तत्र प्रमाणे-  
 नोत्तरमनिरुद्धमशक्यञ्च अप्रमाणेनैव तूत्तरे स्ववचनेनैव भङ्गः मदुक्तेषु  
 पक्षादिषु प्रमाणं नास्तीति स्वयमेव स्वीकारात् । अनुत्तरे त्वप्रतिभेति

अदि च व्यवहारस्वीकारे विरोधपरोहाराख्यात् असौ स्वीक्रियेतापि नत्वेवं न खलु सकलव्यवहाराभाजनश्च तन्निषेधव्यवहारभाजनश्चेति वचनं परस्परमविरोधि । विधिव्यवहारमात्राभिप्रायेणाभाजनत्ववादे कुतोविरोधइति चेत् हन्त सकलविधिनिषेधव्यवहाराभाजनत्वेन किञ्चिद्व्यवद्ध्यते न वा उभयथापि स्ववचनविरोधउभयथाप्यवस्तुनैव तेन भवितव्यं वस्तुनः सर्वव्यवहारविरहानुपपत्तेः । नेतिपक्षे सकलविधिनिषेधव्यवहारविरहोक्त्येनैव व्यवहारेण विरोधात् अव्यवहृतस्य निषेधमशक्यत्वात् व्यवद्ध्यतइतिपक्षे विषयस्वरूपपर्यालोचनमेव विरोधात् नहि सर्वव्यवहाराविषयश्च व्यवद्ध्यते चेति यदि चावस्तुनोनिषेधव्यवहारगोचरत्वं विधिव्यवहारगोचरतापि किञ्च स्यात् प्रमाणाभावस्योभयत्रापि तुल्यत्वादिति बन्धप्रासुतस्यावक्तृत्वेऽचेतनत्वादिकमेव प्रमाणां वक्तृत्वे तु न किञ्चिदिति चेन्न तत्रापि सुतत्वस्य विद्यमानत्वात् नहि बन्धप्रायाः सुतेन सुतः तथासति स्ववचनविरोधात् वचनमात्रमेतत् न तु परमार्थतः सुतएवासाविति चेन्न अचेतन्यस्याप्येवंरूपत्वात् चेतनत्वन्यत् स्वभावान्तरमेव ह्यचेतनमुच्यते चेतननिवृत्तिमात्रमेवेह विवक्षितं तच्च सम्भवत्येवेति चेन्न तत्राप्यसुतत्वनिवृत्तिमात्रस्यैव विवक्षितत्वात् असुतत्वनिवृत्तिमात्रस्य स्वरूपेण कृतिज्ञानेप्रारसामर्थ्यं समर्थमर्थान्तरमवसेधमनन्तर्भाव कुतो हेतुत्वमिति चेन्न अचेतन्येप्यस्य न्यायस्य समानत्वात् व्यावृत्तिरूपमपि तदेव गमकं यदतस्मादेव यथा शिशुपावं बन्धप्रासुतस्वसुतादिव घटादेः सुतादपि देवदत्तादेर्व्यावर्तते अतो न हेतुदिति चेन्न अचेतन्यमपि अस्यैवंरूपमेव नहि बन्धप्रासुतस्वेतनादिव देवदत्तादेरचेतनादपि काष्ठादेर्न व्यावर्तते । वक्तृत्वं वक्ष्येकनियतोद्यमः सकथमवस्तुनि साध्याविरोधादिति चेन्न स पुनरयं विरोधः कुतः प्रमाणात् सिद्धः किं वक्तृत्वविविक्तस्यावस्तुनोऽनियमेनोपलम्भात् व्यावृत्तिदस्तुविविक्तस्य वक्तृत्वस्यानुपलम्भादिति न तावदवस्तु केनापि प्रमाणेनोपलम्भ

गोचरस्तथात्वे वा नावस्तुनाप्युत्तरः समानत्वात् । नहि वस्तुत्वमिव  
 अवस्तुत्वमपि वस्तु विविक्तं कस्यचित् प्रमाणास्य विषयः । तद्विविक्तं  
 कल्पनमात्रं तावदस्तीति चेत् तत्तद्व्यविकल्पनेपि को वारयिता  
 ननु वस्तुत्वं वचनं प्रति कर्तृत्वं तत्कथमवस्तुनि तस्य सर्वसामर्थ्यं  
 विरहस्तत्त्वत्वादिति चेत् अवस्तुत्वमपि कथं तत्र तस्य वचनेतर  
 कर्तृत्वस्तत्त्वत्वादिति । सर्वसामर्थ्यं विरहे वचनसामर्थ्यं विरहे न  
 विरह इति चेत् सर्वसामर्थ्यं विरहे बन्ध्यासुतस्य कुतः प्रमाणात्  
 सिद्धः । अवस्तुत्वादेवेति चेत् नन्वेतदपि कुतः सिद्धं सर्वसामर्थ्यं वि-  
 रहादिति चेत् सोऽयमितस्ततः केवलेवचनैर्निर्धनाधमार्गिक इव साधून्  
 आमयन् परस्पराश्रयदोषमपि न पश्यति क्रमयोगपथविरहादिति  
 चेत् तद्विरहासिद्धावपि प्रमाणानुयोगस्यानुदत्तेः सुतत्वे च पराङ्मुख्य  
 माने तदविनाभूतसकलवस्तुत्वादिकर्मप्रसक्तो कुतः क्रमयोगपथविरह  
 साधनस्यावकाशः कुतस्तस्यावस्तुत्वसाधनस्य कुतस्तमाप्तावस्तुत्व  
 साधनानां तस्मात् प्रमाणमेव सीमाव्यवहारनियमस्य तदतिक्रमेण-  
 नियमयेवेति । नष्टप्रतीते देवदत्तादे स किं गौरः कृष्णवेति वैयाख्यं  
 विना प्रश्नः तथापि यद्येकोऽप्रतीतपरामर्शविषय एवोत्तरन्ददाति न  
 गौर इति अपरेपि किन्न दद्यान्न कृष्ण इति । नचैवं सति किञ्चिदर्धं  
 सिद्धिः प्रमाणाभावविरोधयोः भयथापि तुल्यत्वादिति । नन्वप्रतीते  
 व्यवहाराभाव इति युक्तं कूर्मरोमादयस्तु प्रतीयन्त एव नष्टेति विकल्पा  
 किञ्चिदर्धभेदमनुस्मिन्त एव उत्पद्यन्ते नच प्रमाणास्यदमेव व्यवहारा  
 स्यदमिति तत्त्वमुक्तं तथाहि शशविद्यामिति ज्ञानमन्त्राख्यातिर्वा  
 स्यात् असत्स्यातिर्वा । न तावदाद्यन्ते रोचते तथासति किञ्चिदा-  
 रोप्यं किञ्चिदारोपविषय इति स्यात् तथाचारोपविषयस्तन्नैवास्ति  
 आरोपणीयस्त्वन्धेवेति जितं नैयायिकैः । नापि द्वितीयः कारणा-  
 नुपपत्तेः । इन्द्रियस्य ज्ञानजनने विषयाधिपत्येनैव व्यापारात् ।  
 लिङ्गशब्दाभासयोरप्यन्यास्यातिमात्रजनकत्वात् अपहृष्टितत्वा-

यथोक्तसत्त्वातिजनकत्वे शशविषाणादिशब्दात् कूर्मरोमादिविक-  
 ल्यानामप्युत्पत्तिप्रसङ्गात् नियामकाभावात् सहि सङ्केतो वा स्यात्  
 शब्दस्वाभाव्यं वा आद्यस्तावत् सङ्केतविषयाप्रतीतेरेव पराहतः तत  
 एव तत्प्रतीतावितरेतराश्रयत्वं पदशङ्केतबलेनैव प्रतीतो स्वार्थपरि-  
 त्यागः तथाचानन्विताः पदार्था एवान्विततया परिस्फुरन्तीति विपरीत  
 स्यातिरेवावर्तते स्वार्थपरित्यागे तु पुनरप्यनियमः असामयिकार्थ  
 प्रत्यायनात् शब्दस्वाभाव्यात् नियमे व्युत्पन्नवदव्युत्पन्नस्यापि तथाविध  
 विकल्पोदयप्रसङ्गादिति वासनाविशेषादिति चेत् अथासदुल्लेखिनः  
 प्रत्ययस्य वासनेव कारणं उत वासनापि न तावदाद्यः शशविषाणादि  
 प्रत्ययानां सदातनत्वप्रसङ्गात् कदाचित् प्रबोधात् कदाचिदिति चेत्  
 प्रबोधोऽपि सहकार्यन्तरं वा अतिशयपरम्परपरिपाको वा आद्ये  
 वासनेवेति पक्षानुपपत्तिः द्वितीयेपि यद्यर्थान्तरप्रत्यासत्तेरुदा पूर्ववत्  
 स्वसन्ततिमात्राधीनत्वे बाह्यवादव्याघातः नीलादिबुद्धीनामपि वासना  
 परिपोकादेवात्पादात् वासनापीति पक्षे तु तदन्योपि हेतुः कश्चिद-  
 न्तव्यः सच विचार्यमाणः पूर्वन्यायान्नातिवर्ततइति । नच शशविषा-  
 णादिशब्दानामसदर्थैः सह सम्बन्धावगमोपि तथाहि परबुद्धीनामनु-  
 ल्लेखात् तद्विषयस्याप्यनुल्लेखश्च । नचार्थक्रियाविशेषोपपत्ति यतो  
 विषयविशेषमुन्नीय तत्रसङ्केतोऽगच्छतां नच सङ्केतयितुरेव वचनान्तद-  
 बगतिः तद्विषयाणां सर्वेषां वचनानामप्रतीतविषयत्वेनागृहीतसमय-  
 तया अप्रतिपादकत्वात् । नच शशविषाणमुच्चारयतः कश्चिदभिप्रायो  
 व्यक्तइति तद्विषयोऽस्य वाच्यइति सुग्रहः समयइति वाच्यं नह्येव  
 माकारःसमयग्रहः । गां बधनेत्युक्ते अप्रतीतशब्दार्थस्याभिप्रायमात्र  
 प्रतीतो समयग्रहप्रसङ्गात् नच विशेषान्तरविनाहतः कल्पनामात्र  
 विषयोऽस्य वाच्य इति साम्प्रतं घटकूर्मरोमादीनामपितदर्थत्वप्रस-  
 ङ्गात् । नच सर्वप्रतिपत्तारः स्वस्ववासनयाऽसदर्थशब्दसम्बन्धप्रतिपत्ति  
 भाजइति साम्प्रतं परस्परवार्त्तानभिज्ञतया अपरार्थत्वप्रसङ्गात् नहि

ख्यद्वृतसमयमग्राहयित्वापरोक्षवह्णारयितुं शक्यते नच व्यवहारोप-  
दशावन्तरेण ग्राहयितुमपि । नच गां बध्नानेतिवत् शशविषाणपर्य-  
व्यवहारः नचायमस्त्ववश्य इतिवदुपदेशः नच यथा गौस्तथागवश्च  
इतिवदुपलक्षणातिदेशः नचेह प्रभिन्नकमलोदरे मधूनि मधुकरः  
पिवतीतिवत् प्रसिद्धपदसामानाधिकरण्यम् । तदमूः शशविषाणादि-  
कल्पनाः नास्तत्ख्यातिरूपास्तथात्वे कारणाभावात् । मूलस्वप्रवदासां  
व्यावहारिकत्वप्रसङ्गाच्च तस्मादन्यथाख्यातिरूपा एवेति नैतदनु-  
रोधेनाप्यवस्तुनो निषेधव्यवहारगोचरत्वमिति भवतु वा सत्ख्याति-  
स्तथापि न ततो व्यतिरेकः प्रामाणिकः ।

तथाहि कोऽयं व्यतिरेकोनाम यद्यतोव्यतिरिच्यते तस्य तत्रा-  
भावेवा तदभावस्त्वभावत्वं वा । तत्र न तावत् क्रमयोगपक्षयोः  
शशविषाणे अभावः प्रमाणागोचरः दृष्टरहितभूभृत्कटकवत्  
क्रमयोगपक्षरहितस्य शशविषाणस्य प्रमाणाविषयत्वात् । नापि  
क्रमयोगपक्षाभावरूपत्वं शशविषाणस्य प्रामाणिकं घटाभौववच्च  
शशविषाणस्य प्रमाणेनानुपलम्भात् घटाभावेपि न प्रमाणागोचर  
इति चेन्न तद्विवेकितरूपभावस्य तस्य प्रमाणाग्रतएव सिद्धेः असिद्धौ वा  
तत्राप्यव्यवहारएव । घटस्तावत् स्वाभावविरहस्वभावः प्रमाणासिद्धः  
तादृशेण कदाचिदप्यनुपलम्भात् । एतावतैव तदभावोपि घटविरह-  
स्वभावः सिद्धइति चेन्न घटाभावस्य तदभावविरहस्वभावत्वानभ्युप-  
गमात् नचान्यस्य स्वभावे प्रमाणागोचरे तदन्योऽपि सिद्धः स्यादिति  
प्रसङ्गात् । एवमभूतावेव घटतदभावौ यदेकस्य परिहृतिरेवा पर-  
स्परव्यावृत्तिरिति चेन्न घटवद्घटाभावस्यापि प्रामाणिकत्वानभ्युपगम-  
स्वभाववादानवकाशात् प्रमाणासिद्धे हि वस्तुनि स्वभाववादावलम्बनं  
नतु स्वभाववादावलम्बनेनैव वस्तुसिद्धिरिति भवतामेव तत्र तत्र अय-  
दुन्दुभिः । तत् किमिदानीं स्वाभावविरहस्वभावोघटः प्रमाणाग्रैव  
सिद्धस्त्व दृष्ट्वा एवमेतत् घटो हि बाह्यत्वात् तादृक्स्वभावस्तावत्

प्रमाणपथमवतीर्णः तस्य च यदि परमार्थतोऽभावोऽपि कश्चित्  
स्यात् परमार्थतः सोऽपि तद्विरहसंभावइति तथैव प्रमाणेनावेदितः  
स्यात् । न चैतदभ्युपगम्यते भवता तस्मात् घटवत् तदभावस्यापि प्रा-  
माणिकत्वेनैवानयोः परस्परविरहलक्षणव्यतिरेकसिद्धिः अत्र प्रामाणि-  
कत्वे त्वनयोऽपि न तथाभाव इति अत्र विधायादिद्विषयमेव गतिः ।

ननु काल्पनिकरूपसम्पत्तिरेवास्त्वनुमानाङ्गं तत्र तस्याः सर्वत्र  
सुखभवात् । ननु पक्षसपक्षविपक्षास्तावदस्त्ववस्तुभेदेन द्विरूपाः तत्र  
ये कल्पनोपनीतास्तत्र काल्पनिकाएव पक्षधर्मत्वान्वयव्यतिरेकाः  
प्रमाणोपनीतेषु तु प्रामाणिकाएवेति विभागः । तद्विरहः काल्पनिका-  
भिरप्येयं द्यपि प्रमेयत्वादेर्न्यायः काल्पनिकी सिद्धा तथापि प्रामा-  
णिकाज्जलद्वयादेः प्रामाणिक्यवेषितव्या सा च न सिद्धेति कुतस्तस्य  
हेतुत्वम् एवं प्रामाणिके शब्दे पक्षीकृते प्रामाणिकएव हेतुसङ्गावो-  
क्तव्यः । नचासौ चाक्षुषत्वस्यास्तीति सोऽपि कथं हेतुः एवं कृतकत्व-  
स्यापि वस्त्वकनियतस्य धर्मस्य वास्तव्यवान्वयोवक्तव्यः वस्तुनोविप-  
क्षाच्च वास्तव्यव व्यतिरेकः । नच तो तस्य तत्कथमसावपि हेतुरिति  
प्रलपितमेतत् नहि नियामकमन्तरेण सम्पदं प्रति कल्पना त्वरते  
विपदम्प्रति तु विलम्बतइति शक्यं वक्तुं तथा च निरभिकमपि कूर्म-  
रोम सधूममिति कल्पनामात्रेण विपक्षवृत्तित्वात् धूमोपि नाग्नि-  
गमयेत् वास्तव्यां रूपसम्पत्तौ किमनेन काल्पनिकेन दोषेणेति चेत्  
तर्हि वास्तव्यामसम्पत्तौ किं काल्पनिक्या तथेति समानं विरोधा-  
विरोधौ विशेषइति चेत् कुतश्च उभयोरेकत्र वस्त्ववस्तुत्वादन्वया-  
वस्तुत्वादिति चेत्तत् किं काल्पनिकोपि धूमो वस्तुभूतो येन कूर्म-  
रोमस्तेन सह विरोधः स्यात् क्वचिद्वस्तुभूतइति चेत् निधूमत्व-  
मपि क्वचिद्वस्तुभूतमेवेति तेनापि विरोधश्च । तस्माद्यथा काल्पनिकी  
विपत्तिर्न दोषाय तथा काल्पनिकी सम्पत्तिरपि न गुणायेति  
व्यतिरेकभङ्गः ।

अस्तु तर्हि भ्रुवभावित्वेन विनाशस्याहनुकाले सिद्धे क्षणभङ्गः न  
विकल्पानुपपत्तेः तद्धि तादात्म्यं वा निरूप्याख्यत्वं वा तत्कार्यत्वं वा  
तद्व्यापकत्वं वा अभाव इमेव वेति । न पूर्वः निषेधनिषेधयारेकत्वा-  
नुपपत्तेः उपपत्तौ वा विश्वस्य वैश्वरूप्यानुपपत्तेः । ननु कालान्तर-  
अर्थक्रियां प्रत्यक्षक्षिरेवास्य नास्तिता सा च कालान्तर समर्थ-  
तरस्वभावत्वमेवेति चेत् नन्वयमेव क्षणभङ्गः क्षणावसिद्धमसिद्धन  
ताद्वयतः कस्ते प्रतिनन्दः । अपि च देशान्तरकालान्तरानुवर्ति-  
ण्यस्य नास्तिता यद्ययमेव नूनमनन्तरमुदमुक्तं यद्ययमेव देशान्तर  
कालान्तरानुवर्त्तनीति यदि वा स्वदेशकालवत् कालान्तरदेशान्तरया  
रपि नास्तिता ननुषङ्गेऽस्तित्वप्रसङ्गः अशक्तेः कथमस्तु शक्तेः सत्ता  
लक्षणात्वात् इति चेत् कालान्तरकार्यं प्रति स्वकालेऽशक्तिरसत्त्वं  
किम्वा स्वकार्यमपि प्रतिकालान्तरेऽशक्तिरसत्त्वं आद्ये स्वकालेऽप्य  
सत्त्वप्रसङ्गः तदानीमपि ताद्रूप्यात् कालान्तरकार्यं प्रत्येवमेतत्  
इति चेत् किमयं मन्वपाठः नहि योयत्राशक्तः स तदपेक्षया नास्तीति  
व्यवद्ध्यते नहि रासभाषेक्षया धूमोजगति नास्ति तत् कस्य हेताः  
नक्षत्रशक्तस्य स्वरूपं निवर्त्ततइति । द्वितीये तु यदि कालान्तरा-  
धाराशक्तिः कथं तदात्मिका । तदाधारा चेत् तदैवासत्त्वप्रसङ्गः  
कालान्तरे तु विपर्ययः । तस्मात् ।

विधिरात्मास्य भावस्य निषेधस्तु ततः परः ।

सोऽपि चात्मेति कः प्रेक्षः शृण्वन्नपि न लज्जते ॥

अस्तु तर्हि भावस्वरूपातिरिक्ता निवृत्तिर्नास्तीत्यस्य सोपाख्येति  
शेषः । नन्वयमपि क्षणभङ्गस्योद्धारः सच कफोऽग्निगुडावितोवर्त्तत  
भवतु वा निवृत्तिरसमर्था तथाप्यहेतुकत्वे तस्याः किमायातम् । तुच्छस्य  
कीदृशं जन्मेति चेत् यादृशः कालदेशनिधमः । सोऽपि तस्य कीदृश  
इति चेदेवं तर्हि न घटनिवृत्तिः कापि कदापि सर्वत्रैव सदैवेति  
स्यात् । भवतु प्रथमश्वेति चेत् सोऽयं भावनास्तिता स्वरूपप्रतिषेधा



वा अभावप्रतिषेधेन निवृत्तिस्वरूपनिरुक्तिर्वेति । आद्ये भावस्यैव सदातनत्वप्रसङ्गः द्वितीये तु निवृत्तौ चेदेति । अस्तु तर्हि कार्यत्वमेव ध्रुवभावित्वं न तस्यापि कार्य इति पक्षे विरोधात् तस्यैव कार्य इत्यसिद्धेः । यत्किञ्चिदुत्पन्नमात्रस्य कार्यं स एव तस्य नाश इति चेत् तर्हि यस्याः सामग्र्या यत् कार्यं तत्तदतिक्तापेक्षमिति साधनार्थः तमिमं कोनाम नानुमनते कार्यमेव विनाश इति केनानुरोधेन व्यवहर्तव्यं किन्तदिरहवच्चात् कार्यस्य किम्वा तदिरहरूपत्वात् । न तावत् पूर्वः सहकारिष्वपि मृद्याभावप्रसङ्गात् विरहस्वरूपानिरुक्तेः । न द्वितीयः सह कार्यकाले कारणस्य योग्यानुपलम्भनियमादा भवेत् व्यवहारानुरोधादा अतिरिक्तविनाशबाधकानुरोधादा । न प्रथमः उपलभ्यन्ते हि पटकाले वेदादयः । लभस्वेति चेत् किमत्र प्रमाणम् । अंभेदेपि किम्प्रमाणमिति चेत् माभूत्तावत् सन्देहस्थिता वपि अनुपलब्धिरनवलम्बनविघ्नमिति । न द्वितीयः नहि पटो जात इत्युक्ते तन्तुबानुश्रुति इति कश्चिद्व्यवहरति पटस्यागतिरेकात् तन्तुमात्र जन्मनि भेदाद्यहादव्यवहार इति चेन्न तर्हि व्यवहारावलम्बनमपि विसभागसन्ततो । कथञ्चिद्व्यवहारावलम्बनमस्तीति चेत् नैतदेवं यदि हि तन्तुनाशे च पटनिवृत्तिः । तर्हि कथं तदाश्रयस्तदात्मको वा पटः प्राक् अन्यैवासाविति चेन्न तावज्जातिकृतमन्यत्वमुपलभ्यते व्यक्ति कृतन्तु नाद्यापि सिध्यति अतएव तत्सिद्धावितरेतराश्रयत्वं तथापि यद्येवं स्यात् कीदृशोदोष इति चेत् न कश्चित् केवलप्रमाणाभावव्यवहारानुरोधश्च तदसिद्धावपि सिध्यतस्तस्य निमित्तान्तरापेक्षयात् अपि च तन्तुविनाशः सामान्यतस्तन्तुविरहस्यभावो वा स्यात् तद्विपरीतो वा स्यात् आद्ये कथं तन्वन्तरं नहि सामान्यतो नीलमनील विरुद्धत्वस्वभावमनीलान्तरं द्वितीये कथन्तद्विरोधी नहि नीलं सामान्यतोपि नीलान्तरविरोधि । विशेषमात्रस्यायं विरोध इति चेत् तत् किं सामान्यतोऽनुभयस्वभावश्च विनाशः । खामिति व्रवतोऽन्य-

तरमुपादाय विनाशव्यवहारानुपपत्तिः । सामान्यस्यास्तीकत्वात् तत्र विरोधोऽपि किं करिष्यतीति चेत् विलीनमिदानीं विरुद्धधर्माध्यासेन भेदप्रत्याशया तस्य तदाश्रयत्वात् । नन्वतिरिक्ताभावपक्षे यथा पटः पटान्तराभाववाञ्छ तज्जातीयस्याभावोवा पटविरोधी पटान्तरसहवृत्तिश्चेति न कश्चिद्विरोधः तथा कार्याभावपक्षेऽपि भविष्यतीति नैतदेवं प्रतियोगिना हि तादृश्यसम्बन्धैकजातीयत्वानि नेष्यते अप्रतियोगित्वप्रसङ्गात् भिन्नकालत्वात् सामान्यतो विरुद्धधर्मसंसर्गाच्च अप्रतियोगिना तु संसर्गो कोदोषः नहि भेदविजातीयतेककालताः संसर्गविरोधिन्यः तादृश्यं हि संसर्गित्वे विरुद्धं विरोधित्वञ्च ते च नेष्येते एव । नापि बाधकानुरोधस्तदभावात् । ननु घटाभावे घटोऽस्ति नवा आद्ये घटवति तदभावः कपाले घटोऽस्तीति तान्यपि तदन्ति प्रसज्येरन् नास्तीति पक्षेऽनवस्थाप्रसङ्गः अभावान्तरमन्तरेण तत्र नास्तिताव्यवहारे भावान्तरेऽपि तथाप्रसङ्गः न भावान्तरस्य स्वजातीयत्वेनाविरुद्धसजातीयत्वात् विरुद्धजातीयस्य वा समानजातीयत्वानुपपत्तेः अन्यत्वमात्रेण तथाव्यवहारे तदत्यपि प्रसङ्गात् अभावस्य तु विरुद्धसभावतयैवाभावान्तरानुभवतर्कयोरभावादिति । भिन्नाभावजन्मनि घटताद्यस्तं दोष इति चेन्न घटताद्यस्तं हि यदि घटत्वमेव अभिमतमेव तत् न ह्यभावजन्मनि घटोऽघटतामुपैतीत्यभ्युपगच्छामः तत्कालसम्बन्धेन तद्वद्भावो जातः कालान्तरघटानवस्थानस्वभावएव हि तदभावः । अस्तु तर्हि निरुपादानत्वं बाधकं जन्मनउपादानशामत्वात् इति चेन्न धर्म्मियाहकप्रमाणाबाधात् भावावच्छेदाच्च व्याप्तेः । एतेन निरुपादेयत्वं व्याख्यातं गुणादिसिद्धौ चानैकान्तिकत्वादिति ।

अस्तु तर्हि व्यापकत्वं भ्रुवभाबित्वमिति चेन्न अतादात्म्यात् अतत्कारकत्वाच्च अस्मद्विज्ञापि व्याप्तिग्रहो न साहित्यनियमेन विरोधितया विषमसमयत्वात् नापि जन्मानन्तर्यनियमेन तद-

सिद्धेः सिद्धौ वा ततएव क्षणभङ्गसिद्धेः किमनेन भविष्यत्ता-  
 मात्रेण । व्यापकत्वमस्तीति चेदस्तु न त्वेतावता ह्येतन्तरानपेक्षत्व-  
 सिद्धिः अद्यतनघटस्य अक्षयकपालमालयैवानैकान्तदिति । एतेन  
 सापेक्षत्वे व्यभिचारोपि स्यात् विनाशहेतुना प्रतिबन्धवैकल्यसम्भ-  
 वादिति परास्तं कपालसन्ततितुल्ययोगक्षेमतत्वात् विनाशस्येति ।  
 अस्तु तर्हि चरमः पक्षस्तथाहि विनाशेन जायते अभावत्वात्  
 प्रागभाववत् जातोपि वा निवर्त्तते जातत्वात् घटवदिति नैतद्वं  
 प्रागभावो जायते अभावत्वात् विनाशित्वाद्वा प्रध्वंसवत् घटवद्वा  
 अजातोवा न निवर्त्तते अजातत्वात् आकाशवत् शशविषाणवद्भेति-  
 वदसाधनत्वात् । किमेतेषां दूषणमिति चेत् भावावच्छिन्नव्याप्तिक-  
 त्वादप्रयाजकत्वं प्राक्प्रध्वंसाभावग्राहकप्रत्यक्षबाधः प्राक् पञ्चाक्ष  
 कार्यान्मज्जनप्रसङ्गलक्षणप्रतिकूलतर्कश्च । अथान्मज्जने कोदाय  
 इति च तत् कालविच्छेदप्रत्ययस्यानुभयात्मकत्वप्रसङ्गः अथार्थत्वे तस्य  
 द्विचन्द्रदर्शनकाले चन्द्रदेशविच्छेदवत् तद्वत् कालाविच्छेद भावस्य  
 प्राक् प्रध्वंससहवृत्तित्वेनाविरोधप्रसङ्गात् यथार्थत्वे तु भेदस्थितौ  
 तदुन्मज्जनानुपपत्तेः एतेन प्रागभावकाले प्रध्वंसेऽन्मज्जनं तत्काल  
 च प्रागभावोन्मज्जनमपास्तं भाववदभावयोरपि उभयविरोधिर-  
 भावत्वादिति ।

कुतः पुनः स्थिरसिद्धिः प्रत्यभिज्ञानात् क्षणिकत्वानुपपत्तेश्च  
 लक्षणाभेदेन व्यभिचारिजातीयत्वात् प्रत्यभिज्ञा न प्रमाणमिति  
 चेन्न अयान्तरलक्षणाभेदेनाव्यभिचारनियमात् । किन्तदिति चेत् वि-  
 रुद्धधर्मासंख्यविषयत्वं सिद्धञ्च तदत्र । एवम्भूतमपि कदाचिद्व्यभि-  
 चरेदिति चेन्न विरुद्धधर्मसंसर्गानास्त्वान्दित्येकत्वप्रत्ययस्य व्यभि-  
 चारे सर्वत्रैकत्वाच्छेदप्रसङ्गात् तथाचानेकत्वमपि न स्यादिति भव-  
 निष्कञ्चनः । तस्माद्भेदप्रवृत्ताववश्यं विरुद्धधर्मसंसर्गः तदसंसर्ग-  
 वावश्यं भेदव्यावृत्तिरिति । भेदाभेदव्यवहारमर्थ्यादानिष्कम्पप्रदीप

कुद्गलेषु निपुणं निभालयन्तेऽपि न विरुद्धधर्मसंसर्गमीक्षामहे ।  
 अथ च प्रत्यभिज्ञानमवधूय तत्र भेदयव पदं विधत्तइति चेत् कस्य  
 प्रमाणस्य बलेन आश्रयनाशस्य उताशननाशहेतुत्वेन विज्ञातत्वात्  
 तस्य चात्र प्रतिक्षयमुपलब्धेः । वक्ति तैल्योक्तरोक्तरमपचीयमान-  
 त्वात् पूर्वस्य नाश उत्तरोत्पादश्च न्यायसिद्धइति चेत् मन्वयं प्रत्य-  
 नीकधर्मसंसर्गयव मष्टत्वानष्टत्वयोराश्रयनाशानाशयोर्वा एकत्र तेज-  
 स्यनुपपत्तेः । सोऽयं श्रुतं शिरश्छेदेऽपि न ददाति विंशतिपञ्चकान्त  
 प्रयच्छतीति किमत्र ब्रूमः । भविष्यति तर्हीहापि विरुद्धसंसर्गा  
 द्रुष्टइति चेत् अथ सखायं स्फटिकइत्यत्र प्रमाणप्रतीतसंसर्गाणां  
 विरोधश्चाशङ्कते तत्प्रतीतविरोधानां संसर्गः अथाप्रतीतस्वरूप वि-  
 रोधसंसर्गायव केचिद्विरुद्धतया संरुद्धतया वेति । न प्रथमः प्रागेव  
 निराकृतवान् । न द्वितीयः योग्यानामनुपलम्भबाधितत्वात् अयो-  
 ग्यानामपि कारणादिव्याप्यव्यापकविगमविलोकनव्यावर्तितत्वात् । न  
 तृतीयः तस्यातिप्रसङ्गकतया सर्वत्रैकत्वाच्चेदप्रसङ्गादिति । एतन्  
 प्रत्यभिज्ञानादेव लक्षणभागमाकृष्य अनुमानेन स्थैर्यसिद्धिः ।  
 तथाहि विवादाध्यासिताभावः कालभेदेऽपि न भिद्यते तद्भेदेऽपि विरुद्ध  
 धर्मा संरुद्धत्वात् योयद्भेदेऽपि न विरुद्धधर्मसंरुद्धो नासौ तद्भेदेऽपि  
 भिद्यते यथा प्रतिसम्बन्धिपरमाणुभेदेऽपि एक परमाणुः तथाचायं  
 विवादाध्यासिताभावः तस्मात् कालभेदेऽपि न भिद्यतइति । अत्र  
 व्याप्ते न कश्चित् विप्रतिपद्यते पक्षधर्मता तु प्रसाधितेव क्षणिक-  
 त्वानुपपत्तिश्चानुगतचयवहारादन्यथासिद्धेः शब्दलिङ्गैविकल्पा हि  
 साधारणं रूपमनुपस्थापयन्ते न तद्वक्तृकीकरणेऽपि समर्था इत्यविवादं  
 वाच्यार्थस्थितौ स्थिरास्थिरविचारात् । तच्चातीकं वा आकारोवा  
 वाच्यं वस्तु वेति त्रयः पक्षाः तत्र न प्रथमः तद्धि न तावदनुभवादेव  
 तथा व्यवस्थाप्यं तस्यातीकत्वादुल्लेखात् तथात्वे वा प्रवृत्तिविरोधात्  
 मल्लकीकमेव तत् इत्यनुभवाप्यर्थक्रियार्थं प्रवर्तते अन्यनिवृत्ति

स्फुरन्नाग्नेयं दोष इति चेत् एतदेवासत् विधिरूपस्यैव स्फुरणात् ।  
 नहि प्रवृत्तिरङ्गाभ्यामिह महीधरोद्देशे अनभिन्नं भवतीति स्फुरण  
 मपि त्वभिरक्षीति । यद्यपि निवृत्तिमहं प्रत्येमीति न विकल्पः तथापि  
 निवृत्तिपदार्थाङ्गोऽयं निवृत्त्यङ्गः । नञ्चानन्तर्भावितविशेषणावि-  
 श्विष्टप्रतीतिर्नाम ततो यथा सामान्यमहं प्रत्येमीत्यनुव्यवसायाभावेऽपि  
 साधारणाकारस्फुरणात् विकल्पधीः सामान्यबुद्धिः परेषां तथा  
 निवृत्तप्रत्ययाक्षिप्ता निवृत्तिबुद्धिरस्माकमिति चेत् हन्त साधारणा-  
 कारपरिस्फुरणे विधिरूपतया यदि सामान्यबोधव्यवस्था किमायात  
 मस्फुरदभावाकारे चेत्तसि निवृत्तिप्रतीतिव्यवस्थायाः । नञ्चगौः  
 पोटेयमिति विकल्पः किन्तु गौरिति ततोऽन्यनिवृत्तिमहं प्रत्येमीत्येव  
 माकाराभावेऽपि निवृत्त्याकारस्फुरणं यदि स्यात् कोऽनिवृत्तिप्रतीतिम-  
 पङ्गुवीत अन्यथा तत्प्रतीतिभानं तथेतिव्यवहृतिरिति गवाकारे चेत्तसि  
 तुरगबोध इत्यङ्गः । नच निवृत्तिमात्रप्रतिभासेऽपि प्रवृत्तिसम्भवः  
 नञ्चघटनास्तीत्येव घटार्थी प्रवर्तते अपि तु घटास्तीति । अघट-  
 स्यैव निवृत्तिरिति प्रतीतो नायं दोष इति चेन्न घटनिवृत्त्यप्रतिक्षेपे  
 निवृत्तमस्यैवासिद्धेः तत्रप्रतिक्षेपे तु कस्ततोऽन्यविधिर्निषेधप्रतिक्षेप  
 स्यैव विधित्वात् । निवृत्तेरपरिस्फुरणे गां बधानेति देशितेऽन्यमपि  
 बध्नीयात् इति चेन्न भवे देय्येवं यद्यन्त्रेऽपि गौः स्यात् किन्तु गौर्गौ  
 रन्त्रेऽन्यति अन्यथा निवृत्तावपि कुतस्ते समान्वासइति निवृत्त्यन्तरा  
 वेदनवस्थानिवृत्त्यनिवृत्तितदधिकरणानां स्वरूपसाङ्गर्थ्यं प्रवृत्ति-  
 सङ्गतरः स्यात् स्वरूपभेदेनैव नियमे विधिमात्रप्रतिभासेऽपि तथा  
 किन्न स्यात् । स्वरूपभेदद्वयान्यापोद्धान्यापोद्घस्वरूपत्वाद्विधेरिति  
 चेन्न अस्तीकपक्षे तदभावात् तस्य स्वरूपविभावनस्तीकत्वप्रसङ्गात् स्व-  
 लक्षणस्य च विकल्पानारोहत्वात् अपि च गां बधानेतिदेशितोग्रवि  
 प्रवृत्तौ नात्रे तदप्रतीतिः । यदा त्वन्वमुपपन्नप्रतीतिस्तदा तत्र प्रवृत्त्यु-  
 पपन्नोऽपि गौरभावं प्रतीत्येव निवर्त्तप्रतीतिरिति किमनुपपन्नम् । स्यादेतत्

नह्यनुभवमवधूय भवितुं क्षममिति कोविद्विस्फुरन्मप्यनुताम् ।  
तदुपसर्जनीभूतस्तन्निषेधोऽपि स्फुरत्येव अन्यथा विधेरवच्छेदकत्वानुप-  
पत्तेः । नह्यन्यतो विधेयमव्यावर्तयते विधेरवच्छेदकत्वं नाम नह्यन्यतो  
व्यावर्तनं व्यवच्छिन्तिप्रत्यायनादन्यत् ततो यथेन्द्रीवरपुण्डरीकादि  
शब्देभ्यो गुणोभूतनीलधवलादिविधिष्वेखराप्रतीति स्तदन्यव्यवच्छेदस्तु  
तद्भाभकायमात्रं कथा सर्वत्रेति चेत् अस्तु तावदेवं विधिस्तु स्फुर-  
तीत्यत्र सम्प्रति नानिवन्धः अन्यथावच्छेदावच्छेदकयोरप्रतीतेरवच्छि-  
न्तिरपि न स्यात् यथोत्पलादाविव नीलत्वाद्यप्रतीतौ । नच निषेध-  
मस्पृशती प्रतीतिर्निषेधं स्पृष्टुमर्हति तस्य तन्निरूपणाधीननिरूपण-  
त्वात् । नच निषेधान्तरमेव निषेध मितरेतराश्रयप्रसङ्गात् । परान-  
पेक्षनिरूपणे तु विधौ नायं दोष इति । ततः प्रतीतावितरेतराश्रयत्व-  
मुक्तं सङ्गते सच्चार्थं यत्परिहृतं ज्ञानश्रिया तदेतत् ग्राम्यजनधन्वी-  
कारणं गोलकादिवत् स्थानान्तरसञ्चारात् स्फुरतु विधिलीकमिति  
चेन्न व्याघातात् किञ्चिदिति विधेर्यथा न किञ्चिदिति चालीकार्यः ।  
अतद्रूपपरावृत्तिमात्रेणालीकत्वे खलक्षयस्याप्यलीकत्वप्रसङ्गात् ।  
रूपमात्रपरावृत्तौ तु कथं विधिर्नाम विध्यंशस्यारोपितत्वादयमेव दोष  
इति चेन्न खलक्षयविधेरविकल्पासंस्पर्शात् सामान्यविधेरनभ्युपगमात्  
परिशेषादलीकविधौ विरोधस्यैव स्थितेः । भेदाग्रहात् विधि  
व्यवहारमात्रमिति चेत् सम्भवेदप्येतत् यदि खलक्षयमपि विधित्व-  
मपह्नाय स्फुरेत् यदि चालीकमपि निषेधरूपतां परिहृत्य प्रकाशेत  
नैवमुभयोरपि निरंशतया प्रकारान्तरमुपादाया प्रथमात् अप्रथ-  
मान्तरासम्भवाच्च काव्यनिरूपणांशप्रिभावस्यातएव मूलएव नि-  
हितः कुठारः । साधारणरूपं विकल्पागोचरो नचालीकं तथा  
भवितुं मर्हतीति । तस्यातिदेशकालानुगमे न स्वाभाविकस्तुच्छत्वात्  
न काव्यनिरूपणस्याः क्षयिकात्वात् नारोपितोऽप्यन्यत्राप्यप्रसिद्धः ।  
भेदाग्रहादुक्तत्वमात्रमनुसन्धीयते इति चेन्न भाविकस्यभेदस्याभावात्

भावे वा काल्पनिकत्वस्य आघातात् परमार्थासत् परमार्थाभेद  
पर्यवसायित्वात् आरोपितस्याग्रहानुपपत्तेः अभेदारोपानवकाशाच्च  
आरोपितासत्त्वस्य परमार्थसत्त्वप्रसङ्गात् चतुःकोटिविनिर्मुक्तस्य  
चातिप्रसङ्गकत्वात् तदग्रहस्य नैलोक्त्येपि सुलभत्वात् । अन्यत्र पार-  
मार्थिकभेद प्रतीतो कथमभेद आरोप्यतामिति चेत् एवन्तर्हि यस्य  
प्रतिभासे यद्ग्राह्यते नियमेन तस्यैवाप्रकाशे तदारोप्यं नतु वज्रा-  
मकमात्रस्यातिप्रसङ्गकत्वात् अतएव न व्यधिकरणस्यापि सतोऽसतो  
वा भेदस्याग्रहे अभेदारोपोपयोगीति ।

नापि न्यायादन्यापोहसिद्धिः तदभावात् । यद्भावाभावसाधा-  
रणं तदन्यथावृत्तिनिष्ठं यथा अमूर्तत्वम् यच्चात्यन्तविलक्षणानां  
साक्षरव्यवहारहेतुस्तदन्यथावृत्तिरूपमिति न्यायैस्त इति चेन्न  
कालात्ययापदेशात् । नहि प्रथमानस्य निष्ठान्यायसाध्यानामप्रथम  
शरीरन्तु चिन्तितमेवेति निष्फलः प्रयासः । यदा चानलीकएव  
भुवं न्यायस्थानुभवाभासः तदा केव कथाश्लीके न हि तस्याप्रतीयमान  
मपि किञ्चिदस्ति यन्नप्रायेण साध्यमित्युक्तम् । किञ्चेदं भावाभाव  
साधारण्यं न तावदुभयरूपत्वं विरोधात् । न तद्धर्मत्वमनभ्युपगमात्  
नहि गोत्वमभावस्यापि धर्म इत्यभ्युपगम्यते । न तद्धर्मत्वमनैकान्तात्  
व्यक्तिरपि भावाभावधर्मशालिनी न निषेधेकरूपेति । न तदुभय  
सादृश्यं मसम्भवात् अतस्त्रिवृत्त्यैव तथात्वे साध्याविशेषात् । नाप्यस्ति  
नास्तिसामानाधिकरण्यं विरोधात् अन्यथासिद्धेच्च । नहि यदस्ति  
तदेव नास्तीति प्रत्ययगोचरः स्यात् । प्रकारान्तरमाश्रित्य स्यादेवेति  
चेत् एवं तर्हि तमेव प्रकारभेदमुपादाय विधिव्यवस्थायां को विरोधो  
येन प्रतिबन्धः सिद्धेत । तस्य विधिरूपतायामस्ति नाम किमधिक  
मुपनेयमिति चेत् निषेधरूपत्वेपि नास्ति नाम किमधिकमुपनेयमिति  
समानम् । अतएव साधारण्यमिति चेत् तथापि किन्तदुभयात्मक-  
त्वमभ्युपगरीहारेवेत्यशक्यमेतत् । तस्मादस्ति नास्तिभ्यामुपाध्यन्त-

रोपसम्प्राप्तिः प्राप्तेऽप्यधिनिमित्तमेवेति सार्थकत्वं तयोः । तदेतद्विधावपि तुल्यम् । शान्ताशेषविशेषत्वादलीकपक्षे कोपाध्यन्तरविधितन्त्रिनियमेवेति विशेषदोषः । ततो ग्लेशब्दे गोत्वविशिष्टशक्तिमात्राभिधायी पर्थवस्तितः तास्तु विप्रकीर्णदेशकालतया नार्थक्रियार्थप्रार्थनामनुभवितुमीशतइति प्रतिपत्ता विशेषाकाङ्क्षा । साच तस्याकाङ्क्षास्ति गोष्टे कालाक्षी धेनुः घटोद्भो मङ्गाघटा नन्दिनीत्यादिभिर्निश्चामकैर्विधायकैर्वा निवार्यतइति विधौ न कश्चिदोषः । गोत्वविशिष्टसदसद्यशक्तिमात्रप्रतीतेस्तदेवास्त्यादिपदप्रयोगैकत्वमिति चेत् तावन्मात्रप्रतिपत्त्यर्थमेव तत् अनेकप्रतिपत्त्यर्थन्तु तदुपयोगः तस्य प्रागप्रतीतेरित्युक्तम् ।

यस्तु निपुणम्मन्यो विकल्पमेव पश्यति स यज्ज्ञानं यद्भावाभावसाधारणप्रतिभासं न तेन तस्य विषयत्वं यथा गोज्ञानं स्यात्तेनेत्यादि तद्यदि गोविकल्पस्यास्त्रिविधत्वमेव तद्भावाभावसाधारणं गव्यपि बाह्ये तथा ततः साध्याविशिष्टत्वम् । अथान्यादि विशेषाकाङ्क्षा तदासाधारण्यम् । ननुदाहृतो गोविकल्पेऽस्यास्त्यादि विशेषमाकाङ्क्षति नियमविधौ तु विरोधश्च । ननुतद्विषयस्य तद्विशेषनियमाकाङ्क्षा नाम गोज्ञानस्यापि विशेषनियमाकाङ्क्षाप्रसङ्गात् । तदीयसदसत्त्वानुपदर्शनश्चेत्तद्वदि स्वरूपमेव ततोऽस्मिन्निर्दोषः । नहि गोविकल्पेऽगोस्वरूपमेव नोपदर्शयतीति मम कदापि सिद्धं तवाप्यद्यापि उपाध्यन्तरश्चेत् तदनैकान्तः । नहि योयस्योपाध्यन्तरं नोपदर्शयेत् नसौ तमपीति नियमः । ननु नियमश्च तथाहि यन्न यत्समवेतधर्मबोधनं तन्न तत्स्वरूपबोधनं यथा गोविकल्पशब्दे तुरगे तथा तौ गव्यपि नीलवाद्यपेक्षयेति व्यापकानुपपत्तिः । धर्मबोधे हि धर्माणां कस्यचिद्बोधः कस्यचिदबोध इत्युपकारभेदाग्नियमः स्यात् उपकारभेदश्च शक्तिभेदाद्भवेत् नचैवं प्रकृते अनवस्थाप्रसङ्गात् । ततः शक्तेरभेदादुपकारभेदे सर्वोपाधिसहितबोधोऽबोधो



वेति दधी गतिरिति प्रतिबन्धसिद्धिः । दुष्प्रयुक्तमेतत् उपाधितदतां  
भेदे प्रतिनियतसामग्रीबोध्यत्वादेव तदयोग्यस्य बोधाबोधोपपत्तः ।  
प्रतिनियतसामग्रीबोध्यत्वस्यापि स्वभाववैचित्र्यनिबन्धनत्वात् तस्यापि  
स्वकारणाधीनत्वात् तस्याप्यन्वयव्यतिरेकसिद्धत्वात् तस्यापि कार्य-  
न्वयत्वादिति । यन्व्यवहारेभेदादित्यादि तत्तदा शोभेत यदि धर्म-  
मात्राधीनस्तद्विधमात्राधीनो वा तावन्मात्रबोधसामग्र्यधीनो वा  
यावदुपाधिबोधः स्यात् नचैवम् । एतेन भेदादधर्मिणः प्रतीतावपि  
शब्दलिङ्गद्वारा धर्माणाञ्चेत् अप्रतीतिः इन्द्रियद्वारापि ना भूदि-  
त्यादि कार्यस्यस्य कट्टिचक्षणमपास्तम् । तत्तदुपाधुपलम्भसामग्री  
विरहकाले प्रसङ्गितस्येष्टत्वात् विचित्रशक्तिकत्वाच्च प्रमाणाणां लि-  
ङ्गस्य प्रसिद्ध प्रतिबन्धप्रतिसन्धानशक्तिकत्वात् शब्दस्य समयसीम  
विक्रमत्वात् इन्द्रियस्यार्थशक्तेरप्यपेक्षत्वात् । नतु सम्बन्धोऽर्थइत्येव  
प्रमाणैः प्रत्याख्यते अतिप्रसङ्गात् यस्य तूपाधेरुपलम्भएव येन धर्म्म-  
प्रपञ्च्यते तस्यानुपलम्भे स तेन मोपलभ्यत इति परं युज्यते सर्व-  
वाध्यनुपलम्भे वा तथा च सिद्धसाधनमिति संक्षेपः ।

स्यादेतत् यदिन्द्रियेण समानविषयावेव लिङ्गशब्दैः ततः  
प्रतिभासभेदोऽनुपपन्नः । एकविषयत्वं हि विप्रतिभासाभेदेन व्याप्तं  
स्येतरेण दृष्टवद्दृष्टम् । नचैह तथा यथा हि प्रत्यक्षे चेतसि  
देशकालावस्थानियतानि परिस्फुटरूपाणि स्वलक्षणानि प्रतिभान्ति  
न तथा शब्दलैङ्गिकविकल्पेषु । तत्र हि विजातीय व्यावृत्तमिव  
परस्परकारणसङ्गीर्णमिवास्तुटमिव प्रत्यक्षापरिचितं किञ्चिद्रूप-  
माभासमानमनुभवविषयः । नचोपायभदमात्रेण प्रतिभासभेद  
उपपद्यते नहि प्रतिपत्त्युपायाः प्रतिपत्ताकारं परिवर्त्तयितुमीशते ।  
नचैकं वस्तु व्याकारमिति प्रतिबन्धसिद्धिः । अस्य प्रयोगः योयः  
कचित् वस्तुनि प्रत्यक्षप्रतिभासादिपरीतप्रतिभासो नासौ तेनेक  
विषयः यथा घटयद्वात् पटप्रतिभासः । तथा च गवि प्रत्यक्ष प्रति

भासादिपटीतः प्रतिभासोविकल्पकाच्चइति । इदमप्यवश्यं चिन्नाचिन  
प्रतिभासाभ्यां मिथोविरुद्धाभ्यां एकमीलविषयाभ्यामनैकान्तात् ।  
नहि चिन्नाध्यक्षे यस्मीलं चकास्ति तदेव पञ्चाग्नौवचं तदेव वा  
पुरुषान्तरस्य येनाकारेणैकविषयत्वं तयोर्न तेनैव विरोधो येन  
न विरोधो न तेनैकविषयत्वम् । धर्मान्तराकारेण हि विरोधो  
नीलमात्राकारेणैकविषयतेति चेत् नन्विहापि धर्मान्तराकारेण  
विरोधोभोत्ववत् पिच्छमात्राकारेणैकविषयतेति तावन्मात्रानिर-  
करणेऽसिद्धोहेतुः पूर्वञ्च सिद्धसाधनम् । नहि शाब्दचैकिक  
विकल्पकाल देशकालनियमादयोपि सर्व्वेयव धर्मविशेषा विषयभवि  
मासादयन्तीत्यभ्युपगच्छामः ।

ननु धर्मिण्येव स्फुटास्फुटप्रतिभासभेदः कथं न कथञ्चित् यथा  
यथाहि धर्माः प्रतिभान्ति तथा तथा स्फुटति प्रतिभागव्यवहारः ।  
यथायथा च धर्माख्यमप्रतिपत्तिः तथातथा प्रतिभागस्य मान्दव्यव-  
हारः दूरान्तिकादौ प्रत्यक्षेपि लोकानाम् । ननु सर्व्वेषामप्रतिपत्तौ  
विदूरादिप्रत्ययेपि पक्ष्येवेति चेत् अस्तु । ननु तावतापि धर्मधर्मि  
भेदसिद्धौ प्रत्यक्षबाधस्य सत्सन्देहेपि सन्दिग्धानैकान्तिकस्य वा  
परिहारः तावतापि प्रतिभासभेदस्योपपत्तेः यदि च नेवं दूरतमादि  
प्रत्ययेषु कः समान्वासविषयः यस्यार्था ज्ञेयत इति चेत् नन्वजाभो  
ऽपि पूर्व्वपूर्व्वोपलब्धानुपमर्हनेनैव । नहि सत्त्वप्रकृत्यपार्थिवत्ववृक्ष-  
त्वादिकं परिभूय शिंप्रपा ज्ञेयते यथार्थक्रियासिद्धिरिति चेत्  
सर्व्वेधामनुदत्तेः । कस्यार्थक्रियेति किमिच्छावर्गं न किञ्चित् किन्तु  
सङ्गीर्णार्थक्रियाविरुद्धादेकमेव तत्र वस्तु । नचैकस्मिन् प्रतिभासभेद  
इत्येकएव प्रत्यक्षस्तत्र साक्ष्यमनइति नूनम इति चेत् तथापि कृतम  
इत्यनिश्चये सत्यवान्वासः । असङ्गीर्णापि चार्थक्रिया न व्यक्तितः  
सामग्र्यौतः सर्व्वसम्भवात् अतएव न सत्त्वान्तः । नञ्चैकसत्त्वान  
नियताकाचिदर्धक्रिया नाम । काचिदर्धक्रियां प्रति प्रत्यक्षानुपलब्ध

गोचरश्च तथा व्यवस्थाप्यत इति चेत्तर्हि दूरतमाद्युपलब्धा अपि तथा व्यवस्थाप्याः । सर्व्वेषामेव तेषां तान्तामर्थक्रियां प्रति प्रयोजक-  
ताया अव्यवस्थितिरैकगोचरत्वादिति ।

स्यादेतत् न धर्मान्तराकारेण प्रतिभासभेदोभेदहेतुः किन्तु  
पारोक्ष्यापारोक्ष्यरूपतया । सा हि न धर्मभेदानुपादाय समर्थ  
वितुं शक्नोति तेव्वपि परोक्षापरोक्षज्ञानोदयात् । तथापि धर्मा-  
न्तरानुसरणेऽनवस्थानादिति चेन्न तयोरेवविषयाकारत्वात् । द्वि-  
विधोऽहि ज्ञानधर्मा विषयावच्छेदो जातिभेदश्च । तत्र विषयाव-  
च्छेदभेदेन विषयस्य भेदस्थितिरभेदनिराकरणं वा ननु द्वितीयेन  
तस्य कारणभेदेनैवोपपत्तेः श्रुत्यनुमिति स्मृतिवत् । यथा च विषय  
भेदेऽपि कारणभेदादेवापरोक्षजातीयमिन्द्रियजं ज्ञानं तथा विषया  
भेदेऽपि कारणभेदादेव परोक्षापरोक्षजातीयमिन्द्रियलिङ्गज्ञानं  
भवत् केन वार्य्यते । वारणे वा कार्य्यभेदं प्रति कारणभेदोऽऽद्ये-  
जकः स्यात् तथाचाकास्मिकः स आपद्येत । जातिभेदायं नतूपाधि  
भेदइति किमर्थं निवृत्तं कारणमिति चेत् अनुभवश्च । नहि  
व्यवसायकाले पारोक्ष्यापारोक्ष्यस्मृतित्वानुभूतित्वानि परिस्फुरन्ति  
असावभिमानयमभिमान् सोऽभिमानितिस्फुरणात् । अनुव्यवसाय  
काले तु कस्मिन्प्रतिभासः अमुमनुमिनोमि इमं पश्यामि तं स्मरामीत्यु-  
ल्लेखात् । कथं तर्हि परोक्षोऽर्थः प्रत्यक्षश्चेति व्यवहारः यथानुमिता  
दृष्ट स्मृतइति । यदप्यत्यन्तविलक्षणागमित्यादि तदपि सन्दिग्धा  
नैकान्तिकं विधनापि तथाभूतेन सालक्ष्यव्यवहारस्य निर्वाहात् ।  
तथाह्ययं व्यवहारो न निर्निमित्तो नाप्यनेकनिमित्तो नाप्यनेका  
संसर्गैकनिमित्तः अतिप्रसङ्गात् । ततोऽनेकसंसर्गैकनिमित्तोऽयं  
परिज्ञेयः । तथा च तादृशस्य विधिरूपत्वे कोविरोधः येन व्याप्तिः  
स्यात् प्रत्यक्षनिषेधरूपव्याप्यमेव विरोधोदर्शितः प्रागिति कृतं पक्षव  
समुल्लासैः । नापि प्रवृत्त्यादिव्यवहारनिर्वाहकत्वमपौहक्यत्पनाया

अन्यावभासादन्यत्र प्रवृत्तावतिप्रसङ्गात् अर्थावसायादयमदोष इति चेत्  
 अथ कोऽयमध्यवसायः किमजीकृत्य वस्तुधर्मतयावभासः किम्वा  
 वस्वात्मकतया ततोभेदाग्रहे वस्तुवासनासमुत्थमेति न प्रथमः  
 विकल्पे तदनवभासनात् । न द्वितीयः असाधारणविषयतया शब्द  
 विकल्पयोरप्रवृत्तिप्रसङ्गात् तस्यासामयिकत्वात् । तस्माद्विकल्प-  
 वस्तुनोऽप्यक्षूरसवत् सर्वथाविरोधश्च साधारणविषये तु वस्तुत्वा  
 प्रतिभासनं तस्यासाधारणत्वात् । न तृतीयः प्रवृत्तिसामानाधि-  
 करणनियमानुपपत्तेः भेदाग्रहस्य सर्वत्र सुलभत्वात् । अतेश्च  
 भेदो गृहीत इति चेत् किमेतेषु गृह्यमाणेष्वगृह्यमाणेषु वा ।  
 नाद्यः अतेश्चामपि स्वलक्षणानां विकल्पगोचरत्वात् । न द्वितीयः  
 अनिर्णीतावधेर्भेदस्याप्रथमात् प्रथमे वाध्यवसेयाभिमतस्वलक्षणादपि  
 भेदागृहीताविशेषात् । गृहीतादग्रहे भेदस्यागृहीतेभ्यस्तु तद्गृह्य  
 इति चेत् यदि धर्मलक्षणो भेदस्तदा विपर्ययः स्वरूपलक्षणश्चेत्  
 अविशेषात् सर्वत्र स्तद्गृह्येऽन्यत्र तादात्म्यग्रहात् निःस्वरूपत्वात्-  
 तस्य । कस्वरूपलक्षणो भेद इति चेत् अगृहीतादपि तथा स्याद-  
 विशेषात् निःस्वरूपमपि सस्वरूपमिव भिन्नमिव प्रथितमिति चेत् तत्  
 किमध्यवसेयापेक्षया सस्वरूपमिव न प्रथितम् अर्थावसेवस्वरूपमिव  
 वा स्फुरितम् । आद्ये अप्रतिपत्तिर्वा स्यादविशेषात् निःस्वरूपप्रति-  
 पत्तिर्वा स्यात् उभयथापि सामानाधिकरण्यप्रवृत्ती न स्यातां द्विती-  
 यस्तु प्रागेव दूषितः । नापि चतुर्थः नीलानुभववासनासमुत्थस्य  
 पीतानुभवस्य नीले प्रवर्तकत्वप्रसङ्गात् । गानुभवः प्रवर्तकः अपि  
 तु विकल्पः स च यस्मात्तस्यैव विषय इति चेत् यस्मादिति साक्षात्  
 परम्परया वा प्रथमे शब्दलैङ्गिकविकल्पानामप्रवर्तकत्वप्रसङ्गः ।  
 द्वितीये तु स एवातिप्रसङ्गः । अनुभवव्यापारपुरस्कारान्निवम  
 इति चेत् कः पुरस्कारार्थः न तावदनुभवेकविषयत्वं विकल्पेन तद-  
 संस्पर्शात् नाप्यनुभवत्वारोपः स्वात्मनि कल्पनापोढान्तरात्वात्

विषये चाभिप्रायसंसर्गयोग्याप्रतिभासत्वात् तद्यानवभासे वा विकल्प-  
त्वव्याघातात् विशेषोपपन्नौ आरोपासम्भवात् । नापि तदधर्मप्रामाण्या-  
रोपः तस्यानियतविषयत्वे प्रवृत्तिनियमानुपपत्तेः परमार्थसद्विषयत्वे  
च तुल्य विकल्पसंसर्गप्रसङ्गात् अक्षीकविषयत्वे चाप्रवृत्तेः अक्षीक-  
स्यानक्षीकतया तु स्फुरणं निविद्धं नाप्यनुभवात् स्वात्मनोभेदाग्रह-  
एव तद्यापारपुरस्कारः स्वरूपस्य स्वतोऽवगतेः विषयभेदस्य च  
प्रागेव निरूपणात् । नाप्यपारोक्ष्यं तस्यापि स्वात्मनि सर्वज्ञान-  
साधारणत्वात् विषये च विकल्पस्य तदभावात् तथाभावेऽप्यन्यत्र  
नियतप्रवृत्त्यनुपपत्तेः । नापि विषयस्वरूप्यं तदभावात् ।

काश्चि परमार्थसदक्षीकयोः समानरूपता नाम यदि रूप-  
शब्दोऽधर्मिवाचकः समानशब्दश्चैकपर्यायः कार्यसङ्कृतिः प्रकृते यदि  
वा रूपं धर्मः समानश्चैकोवैकजातीयोवेति तथापि कार्यसङ्कृतिः ।  
प्रकृते अतद्याहते इति चेन्न तस्य आक्षीकानक्षीकनिरुतया एक-  
त्वेकजातीयत्वयोरभावात् । आभिमानि कायं सारूप्यव्यवहारे न  
पारमार्थिक इति चेन्न आभिमानस्यैव चिन्त्यमानत्वात् नहि चिन्तित-  
प्रकारान् परिभूयापरोऽभिमानो नाम । स्वभावादेव कश्चिद्वि-  
कल्पः कश्चिन्निर्देवास्फुरितेऽपि प्रवर्तयति किमत्र क्रियतां सचास्य  
स्वभावभेदः स्वकारणादेवाघातः तत्र कः पर्यनुबोध्यतामिति चेत्  
तत् किमप्रत्यासन्न एव विकल्प एव प्रवर्तयति प्रत्यासत्त्यन्तरा-  
भावात् स्वभावप्रत्यासन्नो वा व्यवहृतिरेव वा प्रत्यासत्तिः । न  
प्रथमः अतिप्रसङ्गात् द्वितीये तु स्वभावेनोत्तरं स्यात् किन्तु तदेव  
स्फुरणं नहि व्यवहारे प्रवर्तयितव्ये स्वभावप्रत्यासत्तिमवधूय ज्ञान-  
स्येवोत्तरपरः कश्चिद्विषयविधियभावः सदसदनिर्वचनीयार्थव्याप्ति-  
वादिभिरपि स्वभावप्रत्यासत्तेरवर्जनीयत्वादिति ब्रह्माशङ्कतात् ।  
तृतीये तु अक्षानात्माश्रयः अक्षव्यवहारनियमं प्रत्येव निबन्धानु-  
सरणात् । कारकशक्तेरसदुत्पत्तिनियम इति चेत् सत्यम्

एतच्चिन्तनीयं कारणशक्तापि नियतजातीयनियतया भवितुम्  
 अन्यथा ज्वलनविकल्पाज्जलेपि प्रवृत्तिप्रसङ्गात् । दाह्यादिसमर्थाकार  
 विकल्पजातीयं तात्त्विके वज्रैः प्रवर्त्तयतीति जातिर्वापाधिरा निया-  
 मक इति चेन्न तर्हि रत्नमरीचिनिचये ततः प्रवर्त्तते तज्जातीयस्य  
 दहनस्य प्रवर्त्तनसामर्थ्यात् । ताद्रूप्येण तस्यैव प्रथनादिति चेत् प्रथतां  
 नतु तस्य प्रवर्त्तनयोग्यता तत्र प्रथननियता वज्रस्त्वलक्षणे वज्रविक-  
 ल्पादप्रवृत्तिप्रसङ्गात् । स्त्रीकुरु वा तस्यापि तत्र स्फुरणं परिहर वा  
 वज्रविकल्पादवज्रैः प्रवृत्तिमिति । एतेनाकारसारूप्यं नियमहेतु-  
 रपान्तः अर्थनीयसारूप्याभावेपि प्रवृत्तिदर्शनात् अन्यर्थनीयसारूप्य  
 मात्रस्य चातिप्रसङ्गकत्वात् । नच बाह्यवादे ज्ञानज्ञेययोर्विवक्षित  
 सारूप्यसम्भवः साम्यीवेधम्यात् साम्ये वा जाद्यचेतन्ययोरेकशेष  
 प्रसङ्गात् । नच साम्ये प्यवान्तरविशेषात् कार्यविशेषव्यवस्था मिथः  
 साम्यप्रननुविधानेन जायमानत्वात् नच कार्यान्नेयं साम्यीसाम्यं  
 बाह्ये धूमाद्यनुविधीयमानस्य कारणस्य दृश्यत्वात् धूमज्ञानस्य च  
 तद्विभचारोपलम्भात् नच तदेव कारणमेकत्र दृश्यमदृश्यद्वान्यत्रेति  
 युक्तम् । यदिच नीलिमादिर्विज्ञानस्य जातिविशेषः कथं तदतिपत्यज्ञेयं  
 स्पृशेत् ज्ञेयस्य चेत् कथं ज्ञानं तद्विशिष्यादिति जातिसङ्करापादन  
 प्रस्तावे चिन्तितप्रायम् । तस्मात् स्फुरितस्य ज्ञानं प्रवर्त्तयतीति गत्ये-  
 पादिकयाप्यङ्गीकारयितव्योगत्यन्तराभावात् । तर्हि स्फुरिते स्वाकार  
 एव प्रवर्त्तयतु तत्र प्रवृत्तस्यवचार्थी तत्तद्विशमर्थमासादयति प्रभायां  
 प्रवृत्तोमणिवदिति चेन्न अभिमतार्थक्रियासामर्थ्यं विरहिण्यप्रवृत्तेः ।  
 नच बाह्ये विकल्पाकारारोपसम्भवः तस्य तेनासंस्पृशात् । नचाकारे  
 बाह्यत्वारोपः स्वरूपेस्फुरत्यस्वरूपारोपानवकाशात् । प्रभायान्तु  
 मणिवुद्धेः प्रवर्त्तते नतु तदवुद्धेः दृष्टान्तोप्याभासः ।  
 नचाकारवादेऽस्फुरतोऽर्थस्य सत्तायां प्रमाणमप्यस्ति आकारकादा-  
 चित्त्वस्य तैमिरिकशेषात्कारेणानैकान्तिकत्वात् अर्थक्रियासम्बाद

स्यापि स्फुरितस्याकारमानशरीरत्वात् वाङ्मयस्य चासिद्धेः । निरालम्बनार्थाकारवच्च क्वचिदासनावशादर्थक्रियाकारोपि निरालम्बनएव भविष्यतीति विपक्षे बाधकाभावात् प्रतिबन्धस्याप्यसिद्धेः । तस्माद्वाङ्मयसिद्धिः साकारवच्च ज्ञानमिति वा न सोक्षुपत्वमिति । अस्तु तर्हि वाङ्मयमेव स्वलक्षणं विकल्पस्य विषयः । यद्यपि स्वरूपेणासामर्थ्यकतया तन्नाभिलापसंसर्गयोग्यं तथाप्यतद्रूपपरावृत्तिप्रत्यासत्त्या साधारणरूपतामापन्नं सत्तथा भवत्येव । यथाङ्गो गौरगोव्यावृत्तस्तथापरेपि गाव इति चेत् । अथ कोऽयमगोर्नाम किमेकस्य गोः स्वलक्षणस्यानात्मा न्याहोस्वित्तद्रूपधर्मविरही प्रथमे न गवान्तरेपि गोशब्दविकल्पो प्रवर्त्तयता मन्वादिवदनात्मत्वाविशेषात् अतिप्रसङ्गः मद्दिष्टमातङ्काद्यगोव्यावृत्त्याश्वेपि गोव्यवहारप्रसङ्गाच्च । स गौरपि व्यावर्त्तत इति चेत् तत् किमभिमतो गौर्गौरपि न व्यावर्त्तते । व्यावर्त्तते किन्तु स्वयमप्यसौ गौरिति चेत् यद्यगोव्यावृत्तिरेवास्य गोत्वं तदश्वेपि समानम् अन्यच्चैतदुच्यताम् । द्वितीये तु तद्रूपधर्मविरहिष्यावृत्तस्तद्वानेव स्यात् तत्र च न विवादः । मिथः सम्भिन्नाकाराः पिण्डा एव साधारणं रूपमस्तु कृतमतद्रूपपरावृत्त्येति चेन्न सम्भेदाभावात् । स हि न वास्तवः पिण्डानां विरुद्धधर्माध्यस्तत्वात् नाभिमानिकः शावलेयादेर्भेदेनैव प्रथमात् । तद्धर्माणां सम्भेदाभिमान इति चेन्न धर्मप्रतिरिक्तधर्मान्भ्युपगमात् अभ्युपगमे वा पर्यवसितं विवादेन । स्यादेतत् भिन्नानामेव स्वलक्षणानां समानाकारविकल्पजननसामर्थ्यमस्तु तदपेक्षया च केचिद्भाव इति व्यपदिश्यन्ते केचिद्भाव इति । तच्च सामर्थ्यं स्वकारणनियतत्वादपर्यनुयोक्तव्यम् अन्यथा सामान्येष्वपि सामान्यान्तरं कल्पेत् अनुगतव्यवहारानुरोधात् । तथा गोपिण्डेष्वपि गोत्वस्य तेष्वेव व्यवस्थितानुरोधात् । उभयमुखी चैवमनवस्था स्यादिति चेत् यद्येवं निमित्तान्तरमनपेक्ष्य एकव्यवहार एकेऽव्यन्तभिन्नैरेव भिन्नव्यवहारोभिन्ने एवानेन केनचित् किन्न साध्यते

शक्तिस्वभावावयवस्य नस्योभयत्रापि तुल्यत्वात् । अथैवं सत्येकव्यव-  
हारः कचिदपि न स्यान्निर्निमित्तो वा भवेत् उभयमप्यनिरुद्धम्  
तदेतत् तुल्यमनेकव्यवहारोऽपि एवं सति न स्यान्निर्निमित्तो वा  
भवेत् उभयमप्यनिरुद्धम् । तस्मादेकैकव्यवहारवदनेकेनाप्यनेकव्यव-  
हारश्चेति सामर्थ्यं नियमः । का गतिस्तर्हि सामान्येभ्यः नेकेष्वेक  
व्यवहारस्य या चन्द्रमस्येकस्मिन्ननेकव्यवहारस्य । आन्तोऽसाविति  
चेत् अयमपि आन्तएव बाधकस्योभयत्रापि तुल्यत्वात् । सर्वत्र  
आन्तोऽस्त्विति चेत् भेदव्यवहारोऽपि तथा किन्न स्यात् । अर्थ  
क्रियास्थितेरिति चेत् व्यक्तिभेदाभेदव्यवस्थापकार्यक्रियाभेदाभेदवत्  
सजातीयासजातीयत्वव्यवस्थापकार्यक्रियासाजात्यवैजात्ये अपि किन्न  
पश्यसि । ते अपि आन्ते इति चेत् अर्थक्रियाभेदोऽपि आन्तइति  
तुल्यम् । अस्त्वेवमिति चेत् त्यज तर्हि वाच्यवसनम् । अथमेवा-  
शयइति चेत् तत्र वक्ष्यामः मा भूदार्थक्रियासाजात्यवैजात्यावगमः ।  
आन्त्यनुगमोऽपि एकं निमित्तमनादृत्य कथं तदपि हि कार्यसा-  
जात्यं सामग्रीसाजात्यमन्तरेणाकस्मिकमापद्येत अन्यथा तत् पर-  
म्परत्वात्स्वनमपि विलम्बनमेव । भिन्नैस्त्वैस्तेभ्योभेदव्यवहारसिद्धौ व्यक्ति-  
भिरेव तथाभूताभिरभिमतसिद्धेस्तदनुसरणप्रयासवैफल्यत् । तस्मा  
दारोपव्यवहारस्याप्यनारोपितजात्यनादरे असम्भवश्चेति ।

अस्तु तर्हि जात्यादौ बाधकादपोहसिद्धिरिति चेत् व्यवहार-  
स्यान्यथासिद्धौ क बाधकम् । अन्यथा विपक्षे बलवद्बाधकमुप-  
नीयानन्यथासिद्धिविज्ञानोऽपि स्वभावहेतु बाधकप्रश्रयाप्युपहृन्येत  
ततो बाधकव्यसनमपहायानुगमव्यवहृतिरन्यथाप्युपपाद्यताम् । नचै-  
तच्छक्यं गत्यन्तराभावात् । नच बाधकमप्यस्ति तर्हि स्वरूपतो वा  
ज्ञानतो वा स्यात् । स्वरूपतोऽप्यनुपपन्नो वा विरुद्धधर्माध्यासो  
वा न प्रथमोऽसिद्धेः स्फुरतश्च हि साधारणाकारस्य शरीरं चिन्ता-  
वितुमारब्धं नास्फुरतः अथवा साधारणस्फुरणं व्यासेधामो ननु